

فوری التوجہ طلب چند
اصلاحی مقالات کا مجموعہ



خدا کو یاد کر سارے

ترجمہ
ڈاکٹر ممتاز احمد سیدی الانہری

شیخ الحدیث علامہ محمد عبدالحکیم شرف قادری

1۔ کلونیٹر ریسٹورڈ نوز پرائیڈ
پبلک سکول عسکر نیازیگ لاہور

اسٹیٹ پرائنٹ

اندھیرا گھر، اکیلی جان ، دم گھٹتا ، دل اکتاتا
خدا کو یاد کر پیائے ، وہ ساعت آئے والی ہے

خدا کو یاد کر پیائے

فوری توجہ طلب چند اصلاحی مقالات کا مجموعہ

تحریر
شیخ الحدیث علامہ محمد علیؒ کبیم شرف قادری

ترتب
ڈاکٹر ممتاز احمد صدیقی الانہری

اسٹیٹ پبلشرز
پاکستان اسلام آباد

نام کتاب ————— خدا کو یاد کر پیارے

تحریر ————— محمد عبدالحکیم شرف قادری

ترتیب ————— ذاکر ممتاز احمد سیدی ازہری

کمپوزنگ ————— الحجاز کمپوزرز، اسلام پورہ لاہور فون #7154080

طباعت ————— رتبہ اشانی ۱۴۲ھ / مئی ۲۰۰۶ء

باہتمام ————— حافظ نثار احمد قادری

ناشر ————— مکتبہ قادریہ، لاہور

تعداد ————— ایک ہزار

تقسیم کار

مکتبہ رضویہ، داتا دربار مارکیٹ، نزدستا ہوٹل، لاہور

فون نمبر 7226193

فہرست مقالات

صفحہ نمبر	عنوان
5	(۱) تقدیم
20	(۲) خدا کو یاد کر پیارے (پہلی قسط)
34	(۳) خدا کو یاد کر پیارے (دوسری قسط)
46	(۴) رحمت عالم صلی اللہ تعالیٰ علیہ وسلم اور خشیت الہی
55	(۵) محافل میلاد اور غیر مستند روایات
60	(۶) اصلاح محافل نعت
73	(۷) بعض لوگوں کی مذہب اہل سنت سے دوری (اسباب اور محرکات) تحریر: مولانا محمد ضیاء الرحمن قادری، انڈیا

بسم اللہ الرحمن الرحیم

مقدمہ

تمام تعریفیں اللہ تبارک و تعالیٰ کے لئے، جس نے ہمیں مسلکِ اہل سنت و جماعت کے مطابق صحیح عقائد اپنانے کی توفیق عطا فرمائی، اور درود و سلام ہو ہمارے رؤف و رحیم آقا و مولیٰ حضرت محمد مصطفیٰ ﷺ اور آپ کی آل اور آپ کے اصحاب پر۔

آج کے دور میں صحیح عقیدے پر کار بند ہونا اللہ تبارک و تعالیٰ کی بہت بڑی نعمت ہے۔ پھر جسے اعمال صالحہ کی توفیق بھی ملے اسے چاہیے کہ شکر کے سجدے بجالائے۔ عقیدے کی درستگی ہی نیک اعمال کی قبولیت کی بنیاد ہے، ورنہ نیک اعمال کتنے ہی کیوں نہ ہوں کسی کام کے نہیں، اور جسے درست عقیدے کی اتباع نصیب ہو جائے، اسے فرائض اور واجبات کے بعد نوافل اور مستحب اعمال کی طرف بڑے اہتمام سے توجہ کرنی چاہیے، اور بے مقصد کاموں سے احتراز کرنا چاہیے، کیونکہ سرکارِ دو عالم ﷺ کا فرمانِ عالی شان ہے:

”مِنْ حُسْنِ إِسْلَامِ الْمَرْءِ قُرْهُهُ مَا لَا يَغْنِيهِ“

آدمی کے اسلام کی خوبی یہ ہے کہ وہ بے مقصد چیزوں کو چھوڑ دے۔

اللہ تبارک و تعالیٰ اور اس کے حبیب ﷺ کی محبت ایمان کی جان ہے، اس لئے بندہ مومن کو اللہ تبارک و تعالیٰ کی حمد و ثنا اور اس کے ذکر کی طرف خصوصی توجہ مبذول کرنی چاہیے، اس کے بعد حضور ﷺ کی نعت شریف لکھنے، سننے یا سنانے کا اہتمام کرنا چاہیے، ایسا نہ ہو کہ حضور ﷺ کی محبت کو تو اجاگر کیا جائے اور آپ کی نعت سنی اور سنائی جائے لیکن اللہ تبارک و تعالیٰ کے ذکر اور اس کی خشیت کو فراموش کر دیا جائے، اور ایسا بھی نہ ہو کہ مستحبات کو تو مضبوطی سے تھاما جائے، لیکن فرائض اور واجبات کو اہمیت نہ دی جائے، یہ ساری باتیں کسی طرح بھی درست نہیں، کیونکہ ایمان صرف امید کا نام نہیں، بلکہ ایمان تو خوف اور امید کے درمیان ہے۔

بسم اللہ الرحمن الرحیم

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَ عَمِلَ

صَالِحًا وَقَالَ إِنَّنِي مِنَ الْمُسْلِمِينَ ۝ (القرآن)

اور اس شخص سے بہتر کس کی بات ہے جو اللہ تعالیٰ کی طرف

بلائے اور نیک عمل کرے اور کہے کہ میں مسلمانوں میں سے ہوں۔

راقم الحروف کے مشاہدے میں بعض لوگوں کے کچھ ایسے معمولات اور اقوال آئے جو اصلاح طلب تھے، اللہ تبارک و تعالیٰ کی توفیق اور فضل و کرم سے بعض امور کی اصلاح کی طرف بر موقع توجہ مبذول کرا دی، جبکہ بعض دیگر امور اور معاملات کی اصلاح کے لئے چند مقالے تحریر کئے، گزشتہ دنوں عزیز القدر علامہ محمد اسلم شہزاد حفظہ اللہ تعالیٰ ڈائریکٹر جنرل حضرت سلطان باہوئرسٹ لاہور نے یہ خواہش ظاہر کی کہ ان مقالات کو جمع کر کے سلطان باہوئرسٹ کی طرف سے شائع کر کے کثیر تعداد میں مفت تقسیم کیا جائے، اللہ تعالیٰ انہیں جزائے خیر عطا فرمائے، اور سلطان باہوئرسٹ کے تمام منصوبوں میں برکتیں عطا فرمائے درج ذیل سطور میں مذکورہ بالا مقالوں کا مختصر تعارف پیش ہے:

(۱) خدا کو یاد کر پیارے (پہلی قسط) رموز، سوائے حجاز لاہور (فروری ۲۰۰۳ء) النعیم کراچی (مئی ۲۰۰۳ء) کاروان قمر، کراچی (جون ۲۰۰۳ء) النظا میہ لاہور (فروری، مارچ ۲۰۰۳ء) ماہنامہ وائس آف ضیاء الاسلام (مارچ، اپریل ۲۰۰۵ء) میں شائع ہوئی، مضمون کے شائع ہوتے ہی بعض احباب نے بڑی خوشی کا اظہار کیا اور مضمون کے بارے میں اپنے تاثرات کا تحریری طور پر اظہار کیا چند تاثرات حسب ذیل ہیں:

مولانا حافظ محمد سعد اللہ صاحب ایڈیٹر سہ ماہی منہاج، لاہور نے راقم کے نام اپنے مکتوب میں تاثرات کا یوں اظہار کیا: سلام مسنون کے بعد عرض ہے کہ ماہنامہ سوائے حجاز لاہور کے گزشتہ شمارے فروری ۲۰۰۳ء میں آنجناب کے فکر انگیز اور دردمیز مضمون ”خدا کو یاد کر پیارے“ کو پڑھنے کے بعد اس کے بارے میں اپنے تاثرات اور چند معروضات آپ کی خدمت میں پیش کرنا چاہتا ہوں۔ اس مضمون میں آنجناب نے اللہ جل شانہ کی ازلی وابدی عظمت و کبریائی کے بارے میں افراط و تفریط اور اس کے محبوب مکرم ﷺ کی محبت و عقیدت میں غلو کے بارے میں جس در دوسوز اور مدلل و احسن انداز میں تمام اہل اسلام خصوصاً وارثان منبر و محراب کو توجہ دلائی ہے وہ لائق تحسین و تہنیک ہے، توحید و رسالت

کے بارے میں جس افراط و تفریط اور غلو کی نشاندہی آپ نے فرمائی اور اپنے چشم دید واقعات سے پردہ اٹھایا، اس پر کئی اہل علم و درددل، قلق و اضطراب محسوس کرتے تھے مگر ”وہابیت“ اور ”دیوبندیت“ کے فتوے سے ذکر کر اپنے اس قلق کا برملا اظہار نہیں کر پاتے تھے، آنجناب نے اس چیز کا برملا اظہار کر کے ایمانی جرأت اور اعلاء کلمۃ الحق کا مظاہرہ فرما کر علماء حق کا کردار ادا کیا ہے، جزاکم اللہ تعالیٰ خیراً“ (تحریر ۱۷/ مارچ ۲۰۰۴ء)

بعض لوگ رحمت عالم ﷺ کے ساتھ محبت کا دعویٰ کر کے اللہ تعالیٰ کی محبت اور خوف خدا سے بے اعتنائی برتتے ہیں اور حضور ﷺ کی شفاعت کی امید میں اتنا آگے بڑھ جاتے ہیں کہ عمل میں کمی کو معمولی بات سمجھ لیتے ہیں، ایسے خوش فہم لوگوں کی فکر درست کرنے کے لیے یہ مقالہ لکھا گیا تھا جس کی تائید کراچی سے جواں سال اور بلند فکر سکا لہر پروفیسر ڈاکٹر نور احمد شاہناز صاحب اپنے گرامی نامہ (محررہ ۱۷/ مارچ ۲۰۰۳ء) میں لکھتے ہیں:

کاروان قمر کے لیے جناب نے ”خدا کو یاد کر پیارے“ کے عنوان سے جو پیارا سا مبنی برحقائق مضمون عنایت فرمایا، اس پر جناب کا دل سے ممنون ہوں، برادر محمد محبت خان صاحب بھی شکر یہ ادا کرتے ہیں، اس مضمون میں جو تلخ حقائق مہر و محبت کی زبان میں بیان ہوئے ہیں، اس سے نہ صرف اصلاح ہوگی، بلکہ نئے لکھنے والے بھی اپنی تحریروں کے لئے ایک نیا عنوان اور نیا رخ پالیں گے، آپ نے کلمہ حق بلند کر کے حضرت مجددی نہیں بلکہ حضرات مجددین اسلام کے مشن کو زندہ فرمایا ہے۔“

کراچی سے ہی محترم سید صدیق الدین رحمانی مدیر ”سہ ماہی نعت رنگ“ کراچی نے اپنے تاثرات کا یوں اظہار کیا ہے ”آپ نے عالم دین ہونے کا حق ادا کرتے ہوئے درست سمت میں رہنمائی کا فریضہ ادا فرمایا، ذرا غور کرنے پر ہمیں اپنے گرد و پیش میں ایسے کئی مسائل نظر آتے ہیں، مگر ہم اپنی مصلحتوں اور مفادات کے حصار میں ان سے نظریں چراتے ہیں، خدا کا شکر ہے کہ ابھی ہمارے علماء میں آپ جیسے جرأت مند اور دینی حیثیت

رکھنے والے علماء موجود ہیں، جو ہماری غفلتوں سے نجات دلانے کے لئے فکر مند ہیں، کاش ہمارے تمام علماء و مشائخ اپنی ذمہ داریوں کو سمجھیں اور اس طرح کا قلمی و لسانی جہاد فرمائیں۔

ماہنامہ کاروانِ قمر (کراچی) کے مدیر اعلیٰ محترم محمد صحبت خان کو ہائی حفظہ اللہ تعالیٰ نے جون ۲۰۰۴ء کے شمارے میں قارئین کے خطوط والے حصے کے آخر میں راقم الحروف کے مضمون کے حوالے سے محبت بھرے دعائیہ کلمات تحریر فرمائے، اللہ تعالیٰ انہیں جزائے خیر عطا فرمائے، فاضل موصوف لکھتے ہیں: ”بے شمار احباب نے خطوط، ٹیلیفون اور بالمشافہ ملاقاتوں میں شرفِ ملت علامہ محمد عبدالحکیم شرف قادری کے مضمون ”خدا کو یاد کر پیارے“ کو بے حد پسند کیا، ان کے علم و عمل اور صحت و عافیت میں برکتوں کے لئے دعائیں کیں، رب کریم ہمارے اس عظیم عالم، استاذ، مصنف، محقق، اور محدث کو عزتیں اور عظمتیں عطا فرمائے، ان کا سایہ ہمارے سروں پر قائم و دائم رکھے اور ان کے چشمہ شیریں سے فیضیاب فرمائے (آمین)

مولانا مفتی محمد علی افتداری صاحب نے سوئے حجاز میں راقم کا مضمون پڑھا تو انہوں نے مذکورہ ماہنامے کے مدیر اعلیٰ کے نام ایک مکتوب ارسال کیا جس میں اپنے تاثرات قلمبند کرتے ہوئے لکھا۔

تمام مضامین معیاری اور جامع تھے، خصوصاً حضرت قبلہ شیخ الحدیث محمد عبدالحکیم شرف قادری صاحب مدظلہ کا مضمون ”خدا کو یاد کر پیارے“ ایک ایسا مضمون تھا جو اس موضوع پر فرد ہے۔ بندہ کی طرف سے حضرت شیخ الحدیث صاحب کو ایسا مضمون لکھنے پر مبارک ہو، اللہ کریم حضرت صاحب کا سایہ تادیر اصل سنت و جماعت پر قائم رکھے۔“

لاہور سے محترم محمد فاروق جمال چشتی نظامی نے کاروانِ قمر میں مقالہ ”خدا کو یاد کر پیارے“ پڑھا تو محترم جناب محمد صحبت خان کے نام اپنے خط میں اس مضمون کے حوالے سے اپنا تاثر تحریر کرتے ہوئے لکھا:

حضرت علامہ محمد عبدالحکیم شرف قادری صاحب کا مضمون تو پورے شرہ کی سمجھ لیس جان ہے، انہوں نے خوبصورت انداز سے ایک اچھوتا موضوع نہایت آسان پیرائے میں سمودیا۔“

راقم کے مضمون ”خدا کو یاد کر پیارے“ کی پہلی قسط پر ارباب صحافت اور قارئین کے تاثرات آپ نے ملاحظہ کئے، لیکن راقم کے ایک قدیمی شناسا اور محبت گرامی قدر جناب محمد سلیم چودھری (تریلہ ڈیم) نے مذکورہ بالا مضمون پر اپنے چند تحفظات کا اظہار کیا۔ راقم نے ان کے شبھات دور کرنے کے لیے جوابی خط ارسال کیا اس جوابی مراسلے کی افادیت کے پیش نظر اسے یہاں نقل کیا جاتا ہے۔

راقم نے موصوف کو سلام و دعا کے بعد لکھا:

آپ کا مکتوب گرامی موصول ہوا اور آپ کی تشویش کے متعلق معلوم کر کے مجھے بھی تشویش لاحق ہوئی، راقم نے نبی اکرم ﷺ کے بارے میں مقالے کے پہلے حصے میں لکھا ہے کہ اگر آپ کا واسطہ درمیان میں نہ رہے تو نہ ہمارا ایمان رہے گا اور نہ ہی وجود رہے گا۔

آپ کہیں گے کہ پھر تم کہنا کیا چاہتے ہو؟ تو میں نے مقالے کے دوسرے حصے میں لکھا ہے کہ اللہ تعالیٰ کے ساتھ جو تعلق ہونا چاہیے اور اس کے بارے میں جو اہتمام ہونا چاہیے، وہ ہمارے ہاں عام طور پر نہیں پایا جاتا۔ آپ نے ایک نکتے سے اختلاف کی نشاندہی کی ہے، یہ نہیں بتایا باقی نکات میں آپ متفق ہیں یا نہیں؟ مثلاً ایک صاحب نے نماز کے بعد رد و شریف بصفہ ندائے پڑھا پھر یارسول اللہ انظر حالنا پڑھا پھر رد و شریف پڑھا کہ منہ پہ ہاتھ پھیر لیا، اللہ تعالیٰ سے دعائی نہیں مانگی، اسی طرح ایک صاحب نے لکھا کہ اللہ تعالیٰ نے فرمایا: سب کام فرشتوں کے ذمے لگادے اور خود فارغ ہو کر ایک ہی کام کرتا ہوں اور وہ ہے اپنے محبوب کی تعریف — کیا یہی اسلام کی تعلیم ہے؟

آپ نے اعلیٰ حضرت قدس سرہ کا شعر نقل کیا ہے کعبہ کا نام تک ڈلا۔ اسی طرح

حضرت محبوب الہی کا فرمان اس صورت میں ہے جب فریضہ حج ادا کر لیا ہو، پھر آدمی صرف مدینہ طیبہ کا ارادہ کر کے سفر کرے تو درست ہے، لیکن اس سفر میں بھی نیت یہی ہونی چاہیے کہ اللہ تعالیٰ کے فرمان: "جَاؤْكَ" کی تعمیل کر رہا ہوں، عرض یہ کرنا ہے کہ اگر اللہ تعالیٰ کا تعلق باقی نہ رہے تو حج کا بھی کوئی فائدہ نہیں ہے، حدیث شریف آپ کے علم میں ہے: "فَمَنْ كَانَتْ هَجْرَتُهُ إِلَى اللَّهِ وَرَسُولِهِ فَهَجْرَتُهُ إِلَى اللَّهِ وَرَسُولِهِ" (الحدیث) سفر مدینہ طیبہ میں نیت یہ ہو کہ اللہ تعالیٰ اور اس کے حبیب اقدس ﷺ کے حکم کی تعمیل میں جا رہا ہوں۔ شیخ حمید بنگالی کے بارے میں جو عبارت آپ نے نقل کی ہے وہ میری سمجھ سے باہر ہے، جس پر رگ نے یہ فرمایا کہ: جس دل میں اللہ تعالیٰ کی محبت ہو اس میں دوسرے کی محبت کیسے ہو سکتی ہے؟ یہ واضح مغالطہ ہے کیونکہ دو متضاد چیزیں جمع نہیں ہو سکتیں۔ مناسب اشیاء کا جمع ہونا ممنوع نہیں ہے، حضور اقدس ﷺ کی سچی محبت اور اللہ تعالیٰ کی محبت لازم و ملزوم ہیں پھر آپ کی محبت بھی اس لئے ہے کہ اللہ تعالیٰ نے اس کا تاکید حکم دیا ہے۔

امام ربانی رحمہ اللہ تعالیٰ فرماتے ہیں کہ نبی اکرم ﷺ کی اطاعت ہی اللہ تعالیٰ کی اطاعت ہے، یہ بات تو سمجھ میں آتی ہے، کیونکہ اللہ تعالیٰ کا حکم ہمیں حضور اقدس ﷺ کے بغیر سمجھ ہی نہیں آ سکتا، اب چاہے آپ فرمائیں کہ یہ اللہ تعالیٰ کا حکم ہے یا آپ خود حکم دیں، دونوں صورتوں میں اللہ تعالیٰ کی اطاعت ہے کہ ارشاد باری تعالیٰ ہے مَا آتَاكُمُ الرَّسُولُ فَخُذُوهُ (الآیۃ)

لیکن محبت دو ذاتوں کی ایک کیسے ہو سکتی ہے؟ جیسے کہ راقم نے اپنے مقالے میں بیان کیا ہے، آپ نے غور کیا کہ انہیں جواب دینے والے بزرگ نے فرمایا کہ حضور انور کی محبت عین حق کی محبت ہے، جیسے کہ آیت میں ہے: مَنْ يَطْعِ الرِّسُولَ فَقَدْ اطَاعَ اللَّهَ (الآیۃ) دعویٰ ہے کہ آپ کی محبت عین حق کی محبت ہے، دلیل میں اطاعت کو لارہے ہیں ظاہر ہے کہ محبت اور اطاعت دو الگ الگ چیزیں ہیں، پھر یہ بھی ذہن میں رہے کہ جو لوگ

فی زمانہ کہتے ہیں کہ حضور اقدس ﷺ کی محبت ہی اللہ کی محبت ہے، ان کا کردار کیا ہے؟ اکثر وہ ہیں جو نعیتیں پڑھتے اور سنتے ہیں، محافل نعت منعقد کرتے ہیں، محافل میلاد منعقد کرتے ہیں اور اپنے خیال میں حضور ﷺ کی محبت کا حق ادا کر رہے ہیں اور چونکہ حضور ﷺ کی محبت ہی اللہ کی محبت ہے لہذا اللہ تعالیٰ کا حق بھی ادا ہو گیا، اس کے باوجود اڑھی مونچھ صاف، نہ نماز نہ روزہ، میں دیانت داری سے سمجھتا ہوں کہ اس قوم کو اگر نہ سمجھا یا گیا تو ہم سے باز پرس ہوگی۔

آپ مقالے کے دونوں حصوں کو سامنے رکھیں، اصل میں ہمارے نعت خوان اور خطباء نے "فَاتَّبِعُونِي" کو غائب ہی کر دیا ہے، اس کی طرف توجہ دلا نا مقصود ہے۔ (۲) خدا کو یاد کر پیارے (دوسری قسط)

یہ مضمون مختلف مجلات کو چھاپنے کے لئے ارسال کیا ہوا ہے، ماہنامہ سوائے حجاز، لاہور اور ماہنامہ نوائے اساتذہ، لاہور ماہنامہ ضیاء الاسلام (نومبر ۲۰۰۴) میں شائع ہو گیا ہے، امید ہے کہ باقی رسائل بھی اپنی گنجائش کے مطابق اسے شائع کریں گے، ان شاء اللہ تعالیٰ۔

(۳) رحمت عالم ﷺ اور خشیت الہی۔

حضور نبی اکرم ﷺ کی ہمہ جہت شخصیت کے دو بنیادی پہلو ہیں رسالت اور عبدیت، بعض مقررین حضرات آپ ﷺ کی عظمت، شان اور رفعت قدر کو تو بہت جوش و خروش سے بیان کرتے ہیں، لیکن آپ کی شخصیت کے دوسرے پہلو عبدیت کو غیر شعوری طور پر نظر انداز کر جاتے ہیں، یہ بات ہرگز مناسب نہیں، حضور ﷺ نہ صرف اللہ تعالیٰ کے حبیب اور مقرب بندے ہیں بلکہ خوف خدا رکھنے والے بندگان خدا کے امام بھی ہیں۔ حضور ﷺ کی عظیم الشان عبدیت آپ کی بلند بالا شان کے منافی نہیں، مذکورہ بالا مضمون مقررین حضرات کی توجہ حضور نبی کریم ﷺ کی شخصیت کے ایک اہم پہلو خشیت الہی کی

طرف توجہ مبذول کرانے کے لئے لکھا گیا، تاکہ عوام میں حضور ﷺ کی حیات اقدس کے اس پہلو کی اتباع کا بھی جذبہ پیدا ہو، یہ مقالہ ماہنامہ جام عرفان ہری پور (ستمبر اور اکتوبر ۱۹۹۶ء) میں شائع ہوا، بعد میں راقم کے لکھے ہوئے ”مقالات سیرت طیبہ“ میں بھی طبع ہوا۔

(۴) محافل میلاد اور غیر مستند روایات

ربیع الاول شریف کے مہینے میں بعض خطباء حضرات علامہ ابن حجر کی حجتی کی طرف منسوب اور جعلی کتاب ”النعمة الکبریٰ علی العالم فی مولد سید ولد آدم“ سے بعض غیر مستند روایات سنا کر اپنے سامعین سے داد و تحسین حاصل کرتے تھے، راقم الحروف نے اس کتاب کا اردو ترجمہ بھی دیکھا ہے، اس میں مذکورہ روایات میرے نزدیک ناقابل فہم تھیں اور جب راقم نے علامہ یوسف بن اسماعیل مہمانی کی کتاب جواہر البحار کی تیسری جلد کے صفحہ ۳۲۸ سے ۳۳۷ تک علامہ ابن حجر کے اصل رسالہ ”النعمة الکبریٰ“ کی تلخیص (جس میں اسانید کو حذف کر دیا گیا ہے) کا مطالعہ کیا تو اس میں ان روایات کا نام و نشان بھی نہ ملا، جنہیں بعض خطباء حضرات بڑے جوش و خروش سے بیان کرتے ہوئے سنے گئے، تب راقم نے یہ مقالہ سپرد قلم کیا جو ماہنامہ عرفات لاہور (مئی ۱۹۸۳ء) ماہنامہ ضیائے حرم لاہور (نومبر، دسمبر ۱۹۸۹ء) ماہنامہ اشرفیہ مبارکپور (اگست ستمبر ۱۹۹۱ء) میں شائع ہوا، بعد میں مقالات سیرت طیبہ کے نام سے راقم کی تصنیف میں یہ مضمون اور ”النعمة الکبریٰ علی العالم“ کے صحیح نسخے کا ترجمہ ستمبر ۱۹۹۳ء میں شائع ہوا۔

(۵) اصلاح محافل نعت

پیر طریقت حضرت مولانا قاسم حسین شاہ صاحب حفظہ اللہ تعالیٰ نے مورخہ ۲۶ ستمبر ۲۰۰۵ء بروز اتوار انوار احال نمبر ایک میں ”اصلاح محافل نعت“ کے عنوان سے پروگرام کروا کر محافل نعت کی اصلاح کے سلسلے میں انتہائی اہم قدم اٹھایا، اللہ تعالیٰ کرے کہ یہ اصلاحی تحریک شریک شربار ہو اور محافل نعت کا وقار اور سوز و گداز پھر سے بحال ہو، راقم الحروف نے

مذکورہ بالا پروگرام کے لئے ”محافل نعت اور مقام الوہیت و رسالت“ کے عنوان سے مقالہ تحریر کیا جسے راقم الحروف کی علالت کے باعث عزیز القدر ڈاکٹر ممتاز احمد سدیدی الازہری نے پڑھ کر سنایا۔

(۶) بعض لوگوں کی مذہب اہل سنت سے دوری (اسباب اور محرکات)

(تحریر: مولانا محمد ضیاء الرحمن قادری، انڈیا)

مذہب اہل سنت و جماعت صدیوں سے دنیا بھر کے گوشے گوشے میں مقبول خاص و عام ہے، عصر حاضر میں بعض شدت پسند مسالک بہت کھل کر سامنے آرہے ہیں اور عوام الناس ان نئے نئے مسالک اور ان کی فکر کو معقول اور حق سمجھ کر قبول کر رہے ہیں، جبکہ مسلک اہل سنت و جماعت سے لاعلمی کے باعث بعض لوگ دور ہو کر منظر عام پر آنے والی نئی نئی جماعتوں کے ساتھ ملتے جا رہے ہیں، فاضل مقالہ نگار نے تلخ حقائق سے پردہ ہٹایا تاکہ اہل سنت و جماعت سے تعلق رکھنے والے حضرات اپنی ذمہ داریوں کو محسوس فرما کر انہیں اچھے طریقے سے نبھائیں۔

اس طرح راقم کے پانچ مضامین کے ساتھ جناب محمد ضیاء الرحمن صاحب کے مضمون کو بھی شامل کر دیا گیا ہے، کیونکہ مقصد سب کا ایک ہے راقم نے اپنی تصنیف عقائد و نظریات میں نبی کریم ﷺ اور اولیائے کرام سے ان کے وصال کے بعد استغاثہ کے جائز ہونے اور شرک و کفر نہ ہونے پر روشنی ڈالتے ہوئے آخر میں قول فیصل تحریر کیا تھا، اسے بھی اس مقدمہ میں شامل کرنے کو سو مند خیال کرتے ہوئے یہاں درج کرنا چاہتا ہوں، تاکہ نبی اکرم ﷺ اور اولیائے کرام کو مدد کے لئے پکارنے والے لوگ احسن اور اولی طریقے کو اختیار کریں، قارئین کرام اس قول فیصل کو غور اور غنڈے دل سے پڑھنے کے بعد امید ہے کہ راقم سے اتفاق فرمائیں گے۔

راقم نے استمداد کا مسئلہ واضح کرنے کے بعد لکھا ہے:

اس تفصیل سے اچھی طرح واضح ہو گیا کہ انبیاء اور اولیاء سے حصول مقاصد کی درخواست کرنا کفر و شرک نہیں ہے جیسے کہ عام طور پر مبتدعین کا رویہ ہے کہ بات بات پر شرک اور کفر کا فتویٰ جزدیتے ہیں، البتہ یہ ظاہر ہے کہ جب اصل حاجت روا مشکل کشا اور کارساز اللہ تعالیٰ کی ذات ہے تو احسن واولیٰ یہی ہے کہ اسی سے مانگا جائے اور انبیاء اور اولیاء کا وسیلہ اس کی بارگاہ میں پیش کیا جائے، کیونکہ حقیقت حقیقت ہے اور حجاز حجاز ہے، یا بارگاہ انبیاء و اولیاء میں درخواست کی جائے کہ آپ اللہ تعالیٰ کی بارگاہ میں دعا کریں کہ ہماری مشکلیں آسان فرمادے، اور حاجتیں بر لائے، اس طرح کسی کو غلط فہمی بھی نہیں ہوگی اور اختلافات کی خلیج بھی زیادہ وسیع نہیں ہوگی (عقائد و نظریات، ص: ۱۸۶)

چونکہ بات اصلاح احوال کی ہو رہی ہے اس لئے مناسب معلوم ہوتا ہے کہ راقم نے مختلف اوقات میں اہل علم و دانش کے سامنے جو چند درد مندانہ تجاویز رکھی تھیں انہیں بھی یہاں ذکر کر دیا جائے، ممکن ہے کہ یہ تجاویز اصلاح کے سلسلے میں کچھ کارآمد ثابت ہوں، بعض تجاویز ماہنامہ اخبار اہل سنت لاہور اور بعض ماہنامہ سوائے حجاز لاہور میں طبع ہوئیں جبکہ بعض تجاویز اپیل کے عنوان سے مرکزی مجلس رضا اور پھر رضا اکیڈمی لاہور کی مطبوعات کے آخر میں شائع ہوتی رہیں۔ یہ ساری تجاویز درج ذیل ہیں:

(۱) دینی مدارس کے نظام تعلیم کو فعال بنایا جائے اور اس سلسلے میں پائی جانے والی رکاوٹوں کو دور کیا جائے۔

(۲) خانقاہوں میں رشد و ہدایت، ذکر و فکر اور اتباع شریعت کا نظام بحال کیا جائے۔

(۳) تبلیغ برائے تبلیغ دین کے جذبے کو فروغ دیا جائے۔

(۴) محلہ دار لاہور میں قائم کی جائیں، جہاں اہل سنت کا لٹریچر برائے مطالعہ فراہم کیا جائے۔

(۵) ہر محلے میں تربیتی اجتماعات منعقد کئے جائیں، جہاں عامۃ الناس کو دینی، اعتقادی

عملی، اخلاقی اور سیاسی مسائل سے آگاہ کیا جائے۔

(۶) یہ سب امور ایک تنظیم کے ماتحت ہوں، چونکہ کوئی تنظیم فنڈز کے بغیر اپنے مقاصد حاصل نہیں کر سکتی، اس لیے فنڈز کی فراہمی کا منصوبہ مربوط انداز میں تیار کیا جائے۔

(۷) علمائے دین کا اصل کام یہ ہے کہ دین اسلام کا پیغام آسان اور مدلل انداز میں عوام خواص تک پہنچائیں۔ بلاشبہ موجودہ دور میں درس نظامی صحیح طور پر پڑھ کر فراغت حاصل کرنے والا عالم اس مقصد کو بحسن و خوبی پورا کر سکتا ہے۔

(۸) فارغ التحصیل علماء میں سے ایسے علماء منتخب کئے جائیں جو ملکی اور بین الاقوامی سطح پر تبلیغ اور تصنیف کا فریضہ سرانجام دینے کی صلاحیت رکھتے ہوں، انہیں جدید عربی اور انگریزی لکھنے اور بولنے کی تعلیم دی جائے۔

(۹) تقابل ادیان، تاریخ اسلام اور معلومات عامہ ایسے مضامین پڑھائے جائیں اور ان کے مستقبل کا ایک لائحہ عمل تیار کیا جائے تو اس کے بہت اچھے نتائج برآمد ہو سکتے ہیں۔

(۱۰) موجودہ عالمی حالات میں ضروری ہے کہ یا تو طلباء میں اخلاص اور نصیحت کا جذبہ اس طرح کوٹ کوٹ کر بھر دیا جائے کہ وہ دنیا و مافیہا سے بے نیاز ہو کر علم دین کے حاصل کرنے میں محو ہو جائیں یا پھر ان کے خوشحال مستقبل کے لئے منصوبہ بندی کی جائے تاکہ طلباء ذوق و شوق سے پڑھیں اور کھاتے پیتے گھرانوں کے لوگ بھی اپنے صحت مند بچوں کو دینی مدارس میں بھیجیں۔

(۱۱) خانقاہیں ہوں یا دینی مدارس، یہ قومی ادارے ہیں، انہیں چلانے کے لیے قابل افراد کا انتخاب کرنا چاہیے، خواہ بیٹا ہو یا مرید، اور شاگرد ہو یا دوسرا فرد، مورثی نظام کا نتیجہ ہے کہ خانقاہوں میں ذکر و فکر اور رشد و ہدایت اور مدارس میں تعلیم و تعلم کا سلسلہ ختم ہوتا ہوا نظر آ رہا ہے، معاشرے کے بگاڑ کو دور کرنے اور نظام مصطفیٰ کی راہ ہموار کرنے کے لیے ہمیں اسلاف کا وہی خانقاہی اور تعلیمی ماحول واپس لانا پڑے گا۔

(۱۲) کسی کو بیہوش ماننے کا مقصد یہ ہے کہ وہ ہمیں اللہ تعالیٰ اور اس کے حبیب کریم ﷺ کا فرمان بردار اور مقرب بنادے۔ جو شخص خود شریعت مبارکہ پر عمل نہیں کرتا وہ بیہوش و مرشد تو کیا ہوگا؟ وہ تو صحیح مرید بھی نہیں ہے، بیہوش بنانا تو بہت دور کی بات ہے۔

(۱۳) پیر اپنی مرید عورت کا محرم نہیں ہے، اس لئے عورت اپنے پیر کے ساتھ نہ تو تنہائی میں ملاقات کر سکتی ہے اور نہ ہی بغیر پردے کے اس کے سامنے جاسکتی ہے، البتہ ذکر و فکر اور اوراد و وظائف سیکھنے کے لئے عورت اپنے سر پرست یا شوہر کی اجازت سے صحیح العقیدہ سنی اور صاحب علم و عمل پیر کی بیعت کرے تو جائز ہے بلکہ اہم امور میں سے ہے۔

(۱۴) سب سے بڑے پیر نبی اکرم ﷺ ہیں نجات کے لیے اتنا ہی کافی ہے کہ آپ کے لائے ہوئے احکام کو دل و جان سے تسلیم کرے اور ان پر عمل کرے، خواہ وہ مرد ہو یا عورت۔

(۱۵) عورتوں کو اگر مزارات پر جانا ہی ہے تو پردے کی پابندی کے ساتھ جائیں اور موت کو یاد کریں کہ زیارت قبور کا اہم مقصد یہی ہے۔ ایسا نہ ہو کہ نمود و نمائش کا شوق پورا کیا جائے۔ (انٹرویو ماہنامہ اخبار اہل سنت لاہور۔ شمارہ اگست ۱۹۹۷ء)

(۱۶) اہل سنت و جماعت ذاتیات کے خول سے نکل کر دین اسلام کی بالادستی کے لئے متحد ہو جائیں۔

(۱۷) میلا و شریف، گیارہویں شریف اور ایصال ثواب پر کئے جانے والے اخراجات صرف کھانے پینے پر صرف نہ کریں، بلکہ ان اخراجات کا بڑا حصہ علماء اہل سنت کے لٹریچر کی تقسیم میں صرف کریں، تہرک کے طور پر صرف مٹھائی ہی نہیں، کتابیں بھی تقسیم کی جاسکتی ہیں۔

(۱۸) اپنے مدارس اور لٹریچر فری تقسیم کرنے والی تنظیموں کی بھرپور سرپرستی کریں۔ (انٹرویو ماہنامہ سوائے حجاز لاہور شمارہ جنوری ۱۹۹۸ء)

(۱۹) فرائض و واجبات کی ادائیگی کو ہر کام پر اولیت دیجئے، اسی طرح حرام اور مکروہ کاموں اور بدعات سے اجتناب کیجئے کہ اسی میں دنیا اور آخرت کی بھلائی ہے۔

(۲۰) فریضہ نماز، روزہ، حج اور زکات تمام ترکوشش سے ادا کیجئے کہ کوئی ریاضت اور مجاہدہ ان فرائض کی ادائیگی کے برابر نہیں۔

(۲۱) خوش اخلاقی، حسن معاملہ اور وعدہ وفا کی کو اپنا شعار بنائیے۔

(۲۲) قرض ہر صورت میں ادا کیجئے کہ شہید کے تمام گناہ معاف کر دئے جاتے ہیں، لیکن قرض معاف نہیں کیا جاتا۔

(۲۳) قرآن پاک کی تلاوت کیجئے اور اس کے مطالب کو سمجھنے کے لیے کلام پاک کا بہترین ترجمہ ”کنز الایمان“ از امام احمد رضا بریلوی پڑھ کر ایمان تازہ کیجئے۔

(۲۴) دین متین کی صحیح شناسائی کے لئے اعلیٰ حضرت مولانا شاہ احمد رضا خاں بریلوی اور دیگر علماء اہل سنت کی تصانیف کا مطالعہ کیجئے۔ جو حضرات خود نہ پڑھ سکیں وہ اپنے پڑھنے لکھنے بھائی سے درخواست کریں کہ وہ پڑھ کر سنائے۔

(۲۵) ہر شہر مرحلہ میں لاہوری قائم کیجئے اور اس میں علماء اہل سنت کا لٹریچر ذخیرہ کیجئے کہ تبلیغ کا اہم ترین ذریعہ ہے۔

(۲۶) ہر شہر میں سنی لٹریچر فراہم کرنے کے لئے کتب خانہ قائم کیجئے۔ یہ تبلیغ بھی ہے اور بہترین تجارت بھی۔ (اینپل مرکزی مجلس رضا اور رضا اکیڈمی لاہور)

یہ ساری تجاویز عزیز القدر محترم محمد عبدالستار طاہر صاحب نے اپنی تصنیف محسن اہل سنت (ص ۱۰۳-۱۰۶) میں یکجا ذکر کر دی ہیں۔

اس مقدمے کا اختتام بارگاہ رسالت مآب میں پیش کئے جانے والے سلام کے چند آداب کے ساتھ کرنا چاہتا ہوں، اور امید کرتا ہوں کہ اگر احباب اہل سنت ان آداب کی طرف توجہ فرمائیں تو سلام کی کیفیات اور لطف و سرور میں اضافہ ہو جائے گا، ان شاء اللہ تعالیٰ۔

راقم نے سلام رضا پر ۱۹۸۴ء میں مقدمہ لکھتے ہوئے تحریر کیا تھا:

”محبوب رب العلمین ﷺ کی بارگاہ میں صلاۃ و سلام پیش کرتے وقت چند امور

پیش نظر رہنے چاہیں:

(۱) انتہائی خلوص و محبت اور ادب و احترام سے با وضو سلام عرض کیا جائے، عید میلاد النبی ﷺ کے جلوس میں بھی یہی اہتمام ہونا چاہیے۔

(۲) سلام عرض کرتے وقت آواز جدا اعتدال سے زیادہ بلند نہ ہو، حبیب خدا ﷺ خدا دادِ قہر سے خود بھی اہل محبت کا درود و سلام سنتے ہیں اور فرشتے بھی ہم نلاموں کا ہدیہ صلاۃ و سلام بارگاہِ ناز میں پیش کرتے ہیں، اس لئے شعوری طور پر کوشش کی جائے کہ آواز چلانے کی حد تک بلند نہ ہو، بعض لوگ بلند آواز سے صلاۃ و سلام پیش کرنے کو ہی پسند نہیں کرتے اور بطور دلیل آیت مبارکہ لا تَرْفَعُوا أَصْوَاتَكُمْ فَوْقَ صَوْتِ النَّبِيِّ قُتِلَ قَوْمٌ بَعْدَ ذَلِكَ يَوْمًا۔ حالانکہ اس آیت کا معنی یہ ہے کہ تم اپنی آواز نہ اُٹھائیں اگر رسول اللہ ﷺ کی آواز سے بلند نہ کرو، ظاہر ہے کہ یہ حکم ان حضرات کے لیے ہے، جن سے آپ گفتگو فرما رہے ہوں یہ نعمت عظیم ہم نفع بختوں کو کہاں میسر ہے؟

(۳) تلفظ صحیح ہونا چاہیے اور بہتر ہوگا کہ نعت خوان کسی صاحب علم کو سنا کر اطمینان کر لیا کرے۔

(۴) اشعار کی ترتیب ملحوظ رکھی جائے۔ پہلے بارگاہِ رسالت میں سلام عرض کیا جائے، پھر اہل بیت، صحابہ کرام، اور اولیاء کی بارگاہ میں عرض کیا جائے ایسا نہ ہو کہ اول، آخر اور درمیان جہاں سے کوئی شعر یاد آیا پڑھ دیا۔

(۵) معراج شریف، میلاد پاک، اہل بیت اور صحابہ کرام کے ایام ہوں یا گیارہویں شریف کی محفل، دیگر اشعار کے علاوہ موقع کے مناسب اشعار بھی پڑھے جائیں۔

(۶) عربی میں لفظ "صلاۃ" درود شریف کے معنی میں آتا ہے، سلام پڑھتے وقت ایسے اشعار بھی پڑھے جائیں جن میں درود کا ذکر آتا ہے تاکہ صَلُّوْا عَلَیْہِ وَسَلِّمُوْا اِیَّہِ لَکُمْ اَمْنٌ مِّنْہِ مَّا فِی السَّمٰوٰتِ وَالْاَرْضِ وَمِنْ بَیْنِہُمَا سَیْرٰتٌ مِّنْہُمْ اَسْمَآءُ عَلٰیہِ سَلَامٌ۔ میں درود و سلام دونوں پیش کرنے کی سعادت حاصل ہو جائے، مثلاً:

عرش کی زیب و زینت پہ عرشی درود

فرش کی طیب و نازحت پہ لاکھوں سلام

(۷) حدیث شریف میں امام کے لئے ہدایت ہے کہ بیمار اور صاحب حاجت کا خیال رکھا جائے اور مقدمات مسنون سے زیادہ طویل قراءت نہ کی جائے، یہی ہدایت سلام میں بھی ملحوظ رہنی چاہیے اور زیادہ اشعار نہ پڑھے جائیں تاکہ زیادہ سے زیادہ اہل محبت ذوق و شوق سے شرکت کر سکیں، نیز بارگاہِ گرام کو دیگر اشعار پڑھنے سے بھی گریز کیا جائے۔

(۸) یہ بھی ملحوظ خاطر رہے کہ عموماً شروع تو "سلام رضا" کیا جاتا ہے، لیکن درمیان میں خود ساختہ اشعار پڑھنے شروع کر دئے جاتے ہیں، جو شعری معیار پر بھی پورے نہیں اترتے مثلاً:

وہ ہمارے نبی ہم ان کے امتی

امتی تیری قسمت پہ لاکھوں سلام

اس کی بجائے امام رضا کا یہ شعر پڑھیں:

ایک میرا ہی رحمت پہ دعویٰ نہیں

شاو کی ساری امت پہ لاکھوں سلام

آخر میں قارئین کرام سے ایک بات یہ بھی کہنا چاہتا ہوں کہ اس طویل مقدمے اور چھ مضامین کے مجموعے سے فقط اللہ تبارک و تعالیٰ کی رضا اور اصلاح احوال مقصود ہے، اللہ تبارک و تعالیٰ اس کوشش کو اپنی بارگاہ میں قبول فرما کر اسے امت کے لئے سودمند اور نفع مند بنائے۔ آمین

محمد عبدالکلیم شرف قادری

(خدا کو یاد کر پیارے) (جلی قسط)

تَوْبُوا إِلَى اللَّهِ جَمِيعًا أَيُّهَا الْمُؤْمِنُونَ (۱)

مومنو! تم سب اللہ تعالیٰ کی طرف رجوع کرو

ہمارے زمانے میں مختلف لوگ افراط و تفریط کا شکار ہیں، حالانکہ ہر مسلمان اور ذی شعور کو راہ اعتدال اور صراطِ مستقیم اختیار کرنا چاہیے، مگر چہ آج صراطِ مستقیم کا تعین بھی دشوار ہو گیا ہے، ہر فرقہ بینی کہتا ہے کہ ہم ہی صراطِ مستقیم پر ہیں، لیکن اگر انسان قرآن و حدیث سے راہنمائی لے اور امت مسلمہ کے تسلسل اور ائمہ دین کے دامن کو ہاتھوں میں تھامے رکھے اور نفس و شیطان کے اغواء سے بچا رہے تو کوئی وجہ نہیں کہ انسان صراطِ مستقیم سے جھٹک جائے۔

یہ ایک ناقابل انکار حقیقت ہے کہ اللہ تعالیٰ نے انسانوں کی راہنمائی کے لئے آخری کتاب قرآن پاک نازل کی، اسے سمجھنا ہر کس و نامکس کا کام نہیں ہے۔ تحصیلِ ہدایت کثیف و غلیظ ہے، کثیف (۲) اللہ تعالیٰ بہت سے لوگوں کو اس کے ذریعے گمراہی میں چھوڑ دیتا ہے اور بہت سے لوگوں کو ہدایت عطا فرماتا ہے۔ قرآن پاک کو سمجھنے کے لئے ہم رسول اللہ صلی اللہ تعالیٰ علیہ وسلم کے محتاج ہیں، قرآن پاک آپ ہی کے ذریعے ہمیں ملا، آپ ہی نے ہمیں بتایا کہ یہ قرآن اور کلام اللہ ہے اور آپ ہی نے ہمیں اس کے مطالب بیان کئے، ارشاد باری ہے: لَتُبَيِّنُنَا لِلنَّاسِ خَتَاوَزُلُمَاتِهِمْ (۳) تاکہ آپ لوگوں کے لئے بیان کریں جو ان کی طرف نازل کیا گیا ہے۔

پھر حدیث شریف کو بھی ہم براہِ راست نہیں سمجھ سکتے، کیونکہ احادیث کی مختلف قسمیں ہیں، صحیح ہے، حسن ہے، ضعیف ہے، موضوع ہے، مرسل ہے، منقطع ہے اور معطل

ہے، پھر تاریخ کے اعتبار سے کوئی پہلے ہے کوئی پیچھے ہے، یہ اور ایسی سینگڑوں بحثیں ہیں جنہیں ائمہ مجتہدین ہی حل کر سکتے ہیں، پھر ائمہ مجتہدین کے کلام کو سمجھنے کی بھی ہمیں صلاحیت نہیں، اس کے لئے ہم محشی حضرات اور شارحین کے محتاج ہیں جو مجمل اقوال کی تفصیل کرنا جانتے ہیں، مختلف اقوال میں تطبیق اور ترجیح کی صلاحیت رکھتے ہیں، ہم امام احمد رضا بریلوی کا اعتقاد پوراں "حقائق بخشش" کلام اقبال اور کلام غالب از خود نہیں سمجھ سکتے، اس کے لئے ہمیں استاذِ شریع کی طرف رجوع کرنا پڑتا ہے، تو کیا قرآن پاک ہی ایسی معمولی کتاب ہے جسے ہر آدمی سمجھ سکتا ہے اور اسے سمجھانے والے کی ضرورت نہیں؟ اللہ تعالیٰ نے ہمیں دعا مانگنے کا طریقہ سونپا تھا تو میں بتاتا ہے جو ہر رکوع و رکوع والی نماز کی ہر رکعت میں پڑھی جاتی ہے، اس میں فرمایا: صِرَاطَ الَّذِينَ أَنْعَمْتَ عَلَيْهِمْ ان لوگوں کا راستہ جن پر تو نے انعام فرمایا۔ یہ وہی ائمہ دین کا تسلسل ہے جن کا دامن تھامنا ہمارے لئے کامیابی اور سلامتی کی ضمانت ہے۔

ہمارے ہاں قانون کی پاسداری کا تصور بہت حد تک دھندلا گیا ہے، ٹریفک کے قواعد کا لحاظ نہ کرنا معمول بن چکا ہے، بڑے لوگ دوران کے نوخیز بٹے اشارہ کائنات کے عمل کو ہی اپنی برتری کا اظہار سمجھتے ہیں، پولیس والا کھڑا ہو تو اسے بھی خاطر میں نہیں لاتے، ہاں اگر اس کے پاس بھاری ٹھکر کم میوٹر سائیکل ہو تو اشارہ کائنات سے گریز کرتے ہیں، کیونکہ انہیں احساس ہوتا ہے کہ یہ تعاقب کر کے ہمیں گرفتار کر سکتا ہے۔

اللہ تعالیٰ جل شانہ العظیم کا ہمیں اتنا بھی خوف نہیں ہوتا، کیونکہ وہ مالکِ کریم ہیں فوراً اپنی گرفت میں نہیں لیتا، بلکہ ڈھیل دیتا ہے اور توبہ و استغفار کی مہلت دیتا ہے۔ ارشاد باری تعالیٰ ہے:

وَلَوْ آخِذَ اللَّهُ النَّاسُ بِظُلْمِهِ لَمَا تَرَكُوا عَلَى ظُهُورِهِمْ ذَاتَهُمْ

اور اگر اللہ تعالیٰ لوگوں کو ظلم کے سبب گرفت فرماتا تو زمین کی پشت پر کسی چلنے والے کو نہ چھوڑتا۔

دراغور فرمائیں کہ اللہ تعالیٰ نے ہمیں جگانے اور ہوشیار کرنے کا کتنا اہتمام فرمایا ہے؟ لیکن ہم ہیں کہ دیدار ہونے کا نام نہیں لیتے، کیا ہمیں ہوش میں آنے کے لئے صور اسرافیل کا انتظار ہے؟

اللہ تعالیٰ جل شانہ نے بار بار اپنی بڑائی اور عظمت و کبریائی کا اعلان کیا ہے۔ اعلان میں چھ مرتبہ کبیر (اللہ اکبر) اللہ تعالیٰ کی کبریائی کا اعلان، بارہ ایسا جاتا ہے اور تین مرتبہ شہادہ (لا الہ الا اللہ) بلند آواز سے پکارا جاتا ہے، یہ بھی اللہ تعالیٰ کی بڑائی اور یکتائی کا ہی اعلان ہے۔ یہی حال کبیر کا ہے۔

نماز کی چار رکعتوں میں بائیس مرتبہ اللہ اکبر (اللہ سب سے بڑا ہے) کہا جاتا ہے، شیخ سید فاطمہ رضی اللہ تعالیٰ عنہا میں چونتیس بار اللہ اکبر کہا جاتا ہے، بچوں پچیس گھنٹوں میں تقریباً چھ سو مرتبہ اللہ تعالیٰ کی عظمت و کبریائی کا اور کیا جاتا ہے اور نعرہ لگایا جاتا ہے، لیکن اس کے باوجود ہم اتنے بے حس ہیں کہ متوجہ ہی نہیں ہوتے اور عام معمول کی کاروائی مجھے گور گور جاتے ہیں، رب تبارک و تعالیٰ کی عظمت و بڑائی کے اعلان کو اگر ہم گوشہ پوش سے سینٹے اور سجیدگی سے لیتے تو ہمارے دلوں میں اللہ تعالیٰ کا کم از کم اتنا خوف تو ہوتا کہ ہم حرام کام کرنے سے بچکھپاتے اور فرائض و واجبات ادا کرنے کے لئے پوری طرح مستعد ہوتے کیونکہ ہمیں اللہ قادر و قیوم دیکھ رہا ہے اور اس کے نافرمانوں کے لئے جہنم کی آگ پوری طرح بھڑک رہی ہے۔

موجودہ دور میں دو قسم کے طرز عمل ہمارے سامنے آتے ہیں جو افراط و تفریط کا

شکار ہیں۔

① ایک طبقہ یہ کہتا ہے کہ اللہ کو مانو اور کسی کو نہ مانو۔

وہ یہ بھی کہتا ہے کہ نبی کی تعریف اتنی ہی کرو جتنی گاؤں کے ایک چودھری کی کی جاتی ہے بلکہ اس میں بھی تخفیف کرو۔

یہ کتنی بد قسمتی اور ستم ظریفی ہے کہ دنیا کا کوئی لیڈر آپ کو ایسا نہیں ملے گا جس کے ماننے والے اس کی عظمت شان کے گھٹانے کی فکر میں ہوں، یہ تو چودھریوں پندروں کی صدی کے امتی کا حوصلہ ہے جو اپنے نبی صلی اللہ تعالیٰ علیہ وسلم کی عظمت و جلالت کو کم کرنے کی سوچ رکھتا ہے، سچ کہا ہے امام اہل سنت شاہ احمد رضا بریلوی قدس سرہ نے:

عقل ہوتی تو خدا سے نہ لڑائی لیتے

یہ گھٹائیں اسے منظور ہو جانا تیرا

شیخ القرآن حضرت علامہ عبدالغفور ہزاروی رحمہ اللہ تعالیٰ نے ایک دفعہ خطاب کرتے ہوئے فرمایا کہ ایک دن سایہ دیوار نے دیوار کو کہا کہ میں سورج کا عاشق ہوں اور اسے دیکھنا چاہتا ہوں تو درمیان سے بہت جا، دیوار نے کہا ہوش کے ناخن لے، میں اگر درمیان سے بہت گئی تو تیرا نام و نشان مٹ جائے گا۔

نبی اکرم تاجدار دو عالم صلی اللہ تعالیٰ علیہ وسلم ہمارے اور اللہ تعالیٰ کے درمیان سب سے اہم اور سب سے بڑا رابطہ ہیں اگر آپ کا رابطہ اور واسطہ درمیان میں نہ رہا تو ہمارا دین رہے گا اور نہ ایمان۔

وہ جو نہ تھے تو کچھ نہ تھا، وہ جو نہ ہوں تو کچھ نہ ہو

جان ہیں وہ جہان کی، جان ہے تو جہان ہے

(امام احمد رضا)

دوسرا طبقہ وہ ہے جو اللہ تعالیٰ اور اس کے حبیب کرم صلی اللہ تعالیٰ علیہ وسلم کو بات

ہے کلمہ طیبہ لا الہ الا اللہ محمد رسول اللہ کی دونوں جزاؤں کو مانتا ہے اور اقرار بھی کرتا ہے، لیکن جس قدر اللہ تعالیٰ کی طرف توجہ ہوتی چاہیے اور جتنے تعلق رب کریم جل جلالہ کے ساتھ ہونا چاہیے وہ دکھائی نہیں دیتا، پہلا طبقہ اس معاملے میں افراط کا فکار ہے تو دوسرا طبقہ تغیر کا۔

چند مثالیں کسی معین شخص کا نام لئے بغیر پیش کرتا ہوں اور فیصلہ آپ کے دل و ضمیر پر چھوڑتا ہوں کہ کیا ان لوگوں کا رویہ اللہ تعالیٰ کے بارے میں یہ ہوتے بھی مستحسن ہے؟
① ایک صاحب نے مغرب کی نماز پڑھائی اور سلام پھیرنے کے بعد یوں دعا مانگی:

الصلوة والسلام عليك يا رسول الله

الصلوة والسلام عليك يا نبي الله

وعلى آلك واصحابك يا حبيب الله

يَا رَسُولَ اللَّهِ أَنْظِرْ خَالَنَا

إِنِّي فِي بَخَرِهِمْ مَفْرُوقٌ

خُذْ بِيَدِي سَهْلًا لَّنَا اشْكَا لَنَا

اس کے بعد یہ درود شریف پڑھا اور منہ پر ہاتھ پھیر لئے۔

الصلوة والسلام عليك يا رسول الله

الصلوة والسلام عليك يا نبي الله

وعلى آلك واصحابك يا حبيب الله

راقم نے انہیں روک لیا اور کہا کہ علماء اہل سنت نے اس شعر ”يَا رَسُولَ اللَّهِ أَنْظِرْ خَالَنَا“ کے بارے میں یہی کہا تھا کہ یہ شرک اور کفر نہیں بلکہ جائز ہے، اس کا یہ مطلب تو نہیں تھا کہ آپ اللہ تعالیٰ سے دعا مانگنا ہی چھوڑ دیں۔

② ابھی دو ماہ پہلے ایک تجلی میں ایک فاضل کا خطاب شائع ہوا جس کا عنوان تھا ”رب کا وظیفہ“ اس کے نیچے لکھا تھا کہ ہر کسی کا کوئی نہ کوئی وظیفہ ہوتا ہے، میں نے رب کریم سے پوچھا کہ یا اللہ! تو کیا کرتا ہے؟ کیا تو بارش برساتا ہے؟ بے شک تو بارش برساتا ہے،

میں یہ کام تو تو نے فرشتوں کے سپرد کر رکھا ہے، کیا تو سورج چڑھاتا ہے؟ یا سورج غروب کرتا ہے؟ موت کے وقت روح قبض کرتا ہے؟ یہ سب کام تو تو نے فرشتوں کے سپرد کر رکھے ہیں، یا اللہ! تو کیا کرتا ہے؟ رب کریم نے فرمایا: میں نے سب کام فرشتوں کے سپرد کر لئے ہیں اور خود فارغ ہو کر ایک ہی کام کرتا ہوں اور وہ یہ ہے کہ:

میں اپنے محبوب کی تعریف کرتا ہوں

کیا یہ کسی آیت کا ترجمہ ہے؟ یا کسی حدیث کا مطلب ہے؟ اگر یہ صحیح ہے تو کھلی سورہ ہو فی شانہ (دوہ آیت فی شانہ میں ہے) اور حسانی کمل شیعہ (دوہ بیچ کا خالق ہے) کا یہ مطلب ہے؟

حقیقت یہ ہے کہ ہر شے عدم سے وجود میں آنے میں اللہ کریم کی محتاج ہے پھر باقی رہنے میں ہر لحاظ کی محتاج ہے۔

ایک محفل میں راقم نے یہ اقتباس سامعین کو منسوب کرنے کے لئے سنایا تو کئی سامعین کہنے لگے: سبحان اللہ! میں نے کہا: یہ بھان اللہ کہنے کا مقام نہیں، یہ تو ”إِنَّا لِلَّهِ وَإِلَيْهِ رَاغِبُونَ“ کہنے کا مقام ہے۔

پھر اس فاضل نے خطابت کے مزید جوہر دکھاتے ہوئے کہا کہ اگر میں کہہ دوں کہ اس معاملے میں اللہ تعالیٰ ہمارا ہم ذوق ہے تو کوئی حرج نہیں ہے۔ کس کس بات کا تذکرہ کیا جائے؟

③ ایک فاضل دانشور نے جو اس وقت بیرون ملک تبلیغ اسلام کے فرائض انجام دے رہے ہیں، اپنے مقالے میں لکھا کہ میں نے حضرت شیخ سید عبدالقادر جیلانی کی کتاب ”الفتح الربانی“ کا مطالعہ کیا تو انہوں نے کہیں ذکر الہی پر زور دیا ہے، کہیں ذکر و فکر کی اہمیت اجاگر کی ہے، کہیں خوف آخرت تازہ کیا ہے، مجھے تعجب ہوا کہ یہ کیا بات ہے کہ

حضور غوث اعظم نبی اکرم صلی اللہ تعالیٰ علیہ وسلم کے فضائل بیان ہی نہیں کرتے دوسرے موضوعات پر ہی گفتگو کئے جا رہے ہیں، پھر میں نے چند صفحے پلٹے تو میرا دل خوش ہو گیا کہ سیدنا غوث اعظم نے نبی اکرم صلی اللہ تعالیٰ علیہ وسلم کے فضائل بیان کئے ہوئے تھے۔

ایسے ہی روایت کے بارے میں کہا جاتا ہے کہ "خود بدلتے نہیں قرآن کو بدل دیتے ہیں" بجائے اس کے کہ ہم اپنے آپ کو سیدنا غوث اعظم کی فکر کے سانچے میں ڈھالیں، ہم انہیں اپنی سوچ کے فریم میں فٹ کرنا چاہتے ہیں۔

کئی خطباء یہ کہتے ہوئے سنائی دیتے ہیں کہ قرآن پاک بسم اللہ کی بناء سے لے کر سورۃ ناس کی سیم تک سب نبی اکرم صلی اللہ تعالیٰ علیہ وسلم کی نعت ہی نعت ہے۔" سیدنا غوث اعظم شیخ عبد القادر جیلانی رضی اللہ تعالیٰ عنہ نے بتا دیا کہ قرآن پاک میں صرف نعت مصطفیٰ (صلی اللہ تعالیٰ علیہ وسلم) نہیں ہے اور بھی بہت کچھ ہے۔

علامہ بیضاوی فرماتے ہیں کہ سورۃ فاتحہ کا ایک نام اُمّ القرآن بھی ہے اس کی وجہ بتاتے ہوئے فرماتے ہیں کہ جو کچھ قرآن پاک میں ہے سورۃ فاتحہ اس پر مشتمل ہے۔ قرآن پاک میں کیا ہے؟ اس کا بیان دو طریقوں سے کرتے ہوئے فرماتے ہیں کہ قرآن پاک تین چیزوں پر مشتمل ہے۔

① اللہ تعالیٰ عزوجل کی شان۔

② اس کے امر اور نہی کی تعمیل۔

③ اس کے وعدے اور وعید کا بیان۔

بائے ازاں ذکر فرماتے ہیں کہ سورۃ فاتحہ قرآن پاک کے مطالب پر اجمالی طور پر مشتمل

ہے، وہ مطالب یہ ہیں:

① حکم نظر یہ یعنی عقائد۔

② احکام عملیہ یعنی طریق مستقیم پر چلنا۔

③ خوش قسمتوں کے مراتب اور بد بختوں کی منازل پر آگاہی دینا۔

کوئی شک نہیں کہ نبی اکرم صلی اللہ تعالیٰ علیہ وسلم خوش قسمتوں اور اللہ تعالیٰ انعمت علیہم کے سردار ہیں، اس طرح سورۃ فاتحہ آپ کے ذکر شریف پر بھی مشتمل ہے، لیکن اس بات کا کیا مطلب کہ سارا قرآن ہی آپ کی نعت ہے؟

قرآن پاک کے بارے میں ایک شاعر نے کہا ہے اور بجا کہا ہے:

جَمِيعُ الْعِلْمِ فِي الْقُرْآنِ لَكِنْ

تَقَاصُرُ عَنْهُ أَهْلُهُمُ الرِّجَالُ

قرآن پاک میں تمام علوم موجود ہیں، لیکن لوگوں کے دماغ اس کے کھٹے سے قاصر ہیں۔

① ایک دفعہ ایک فاضل دوست نے لکھا کہ اسلام صرف اور صرف حضور اقدس صلی اللہ تعالیٰ علیہ وسلم کی محبت کا نام ہے۔

② ایک دوسرے فاضل نے خطاب کرتے ہوئے کہا کہ محبت کی ابتدا بھی حضور ہیں اور انتہا بھی حضور ہیں صلی اللہ تعالیٰ علیہ وسلم۔

راقم نے ان دونوں حضرات کو کہا کہ اللہ تعالیٰ کی محبت کہاں گئی؟ اللہ تعالیٰ کا ارشاد ہے: **يَا أَيُّهَا الَّذِينَ آمَنُوا اسْمُوا لِلَّهِ** "اور ایمان والے! لڑو اللہ تعالیٰ سے محبت کرتے ہیں۔"

③ حال ہی میں ایک ماہنامے میں اس عنوان کے ساتھ ایک مقالہ چھپا کہ: "نبی اکرم صلی اللہ تعالیٰ علیہ وسلم کی محبت ہی اللہ کی محبت ہے۔"

میں وجہ ہے کہ بہت سے حضرات دغا مانگتے ہوئے کہتے ہیں: **يَا لَللّٰهِ! ہمیں اپنے**

حبیب کی محبت عطا فرما سوچنے کی بات یہ ہے کہ محبت دل کے میلان اور تعلق خاطر کا نام ہے جو کسی ہستی سے متعلق ہوتا ہے، جب اللہ تعالیٰ اور اس کے حبیب پاک صلی اللہ تعالیٰ علیہ وسلم دو ہستیوں میں ہیں۔

① ایک ہستی واجب الوجود اور دوسری ہستی ممکن الوجود۔

② ایک قدیم اور دوسری حلاوت۔

③ ایک خالق اور دوسری مخلوق۔

تو دونوں کی محبت ایک کیسے ہوتی؟ اس لئے دعا یوں مانگنی چاہیے، جس طرح پہلے بزرگ دعا مانگتے تھے: اے اللہ! ہمیں اپنی محبت عطا فرما، اپنے حبیب اکرم صلی اللہ تعالیٰ علیہ وسلم کی محبت عطا فرما، اپنے پیاروں کی محبت عطا فرما اور ان اعمال کی محبت عطا فرما جو ہمیں تیری بارگاہ کا قرب عطا کر دیں۔

اللَّهُمَّ ارْزُقْنَا حُبَّكَ وَحُبَّ حَبِيبِكَ الْكَرِيمِ صَلَّى اللَّهُ تَعَالَى عَلَيْهِ وَسَلَّمَ وَحُبَّ مَنْ يُحِبُّكَ وَحُبَّ عَمَلٍ يَقَرِّبُنَا إِلَيْكَ ۝

ترجمہ وہی جو پہلے مذکور ہوا۔

پھر یہ امر بھی قابل غور ہے کہ ہم نبی اکرم صلی اللہ تعالیٰ علیہ وسلم کی محبت کی دعا کرتے ہیں، بلکہ محبت کے دعوہ دار ہیں اور یہ نعرہ لگاتے ہیں "غلامی رسول میں موت بھی قبول ہے" لیکن ہمیں یہ خبر تھی نہیں کہ محبت کا مطلب کیا ہے؟ محبت یہ ہے کہ محبوب کے ساتھ ایسا تعلق خاطر ہو کہ انسان محبوب کا فرماں بردار ہو، اسی کے اشارہ اور پابند ہو۔ پھر نچھاور کرنے کو تیار ہو، اور محبوب کا سراپا صرف شعور نہیں بلکہ لاشعور میں اس طرح نقش ہو جائے کہ انسان لاشعوری طور پر محبوب کی ایک ایک اد کو اختیار کر لے، ہم غلامی رسول میں رسول اللہ صلی اللہ تعالیٰ علیہ وسلم کی تعلیمات اور سنتوں کو قبولی کر لے پھر کیا نہیں موت سے قبول کر لیں گے؟

نبی اکرم صلی اللہ تعالیٰ علیہ وسلم ارشاد فرماتے ہیں: مَنْ أَحَبَّ سُبْحَى فَقَدْ أَحَبَّنِي وَمَنْ أَحَبَّنِي شَكَانَ فِعْعِي فِي الْحَبَّةِ (مقلو و شریف) جس ۳۰ بحوالہ ترمذی شریف، جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔

علامہ اقبال اس بات سے خوف زدہ رہتے تھے کہ کہیں میرا نامہ اعمال نبی اکرم صلی اللہ تعالیٰ علیہ وسلم کے سامنے نہ کھل جائے، چنانچہ دعا مانگا کرتے تھے:

مکن رسوا حضور ثوبہ مارا

حساب من زچشم او نہاں گیر

اے اللہ! مجھے اپنے حبیب اکرم صلی اللہ تعالیٰ علیہ وسلم کے حضور رسوا نہ فرما، میرا حساب آپ کی نگاہوں سے اوچھل ہی لے لینا۔

حالانکہ ہم اس باخبر اور وسیع العلم نبی صلی اللہ تعالیٰ علیہ وسلم کے امتی ہیں جن کی بارگاہ میں صبح و شام ہمارے اعمال پیش کئے جاتے ہیں، ہمیں تو ناجائز کام کرتے ہوئے سو مرتبہ یہ سوچنا چاہیے کہ ہمیں اللہ تعالیٰ بھی دیکھ رہا ہے اور نبی اکرم صلی اللہ تعالیٰ علیہ وسلم بھی دیکھ رہے ہیں لہذا ہمیں ناجائز کام کے قریب بھی نہیں جانا چاہیے، اللہ تعالیٰ ہمیں گناہوں سے محفوظ رکھے۔

دیکھنے میں آیا ہے کہ ایک صاحب تازہ تازہ دازھی منڈوا کر آئے ہیں اور سر پر انگریزی بال رکھے ہوئے ہیں اور انہی اسٹیج پر نعیت پڑھیں گے اور عشق رسول مقبول صلی اللہ تعالیٰ علیہ وسلم کا مظاہرہ کریں گے۔ حالانکہ عشق سرکار (صلی اللہ تعالیٰ علیہ وسلم) کا مظاہرہ آدمی کے قول و فعل، رہن سہن اور شکل و صورت سب میں ہونا چاہیے۔

④ ابھی چند دن پہلے ملتان روڈ پر گزر ہوا، عمر سے کا تیر لگا ہوا دیکھا اس پر لکھا تھا

”آباد چیں چلیں۔“

میں یہ سوچتا رہ گیا کہ عروہ تو مکہ معظمہ میں کیا جاتا ہے، اس کا نام ہی نہیں لیا گیا، مدینہ منورہ میں تو حضور سید عالم صلی اللہ تعالیٰ علیہ وسلم کی بارگاہ ناز میں ہدیہ صلوٰۃ و سلام پیش کرنے اور شفاعت کی درخواست گزارنے کے لئے حاضری دی جاتی ہے، اس لئے یوں لکھنا چاہیے کہ ”آخر میں شریفین چلیں“ یا ”آؤ فلے مدینے چلیں“ ماضی قریب میں جب اس کی بات اچھی گئی تھی تو کہا جاتا تھا ”تری آواز ملے اور مدینے“ یعنی اللہ تعالیٰ تمہیں آخر میں شریفین کی حاضری نصیب فرمائے، چمن اب ایسے جگے بھی سننے کو نہیں ملتے۔

یہ بھی سننے میں آیا ہے کہ کوئی شخص سفر حرمین شریفین کے لئے روانہ ہو رہا ہے تو اسے کہا جاتا ہے کہ ”مدینے شریف میں میرے لئے دعا کرنا“ حالانکہ مکہ معظمہ بھی دعا کی قبولیت کے مقامات سے بھرپور ہے، تو اس طرح کہنا چاہیے کہ حرمین شریفین میں میرے لئے دعا کرنا اور سرکارِ دو عالم شفیع معظم صلی اللہ تعالیٰ علیہ وسلم کی بارگاہ میں اس فقیر حقیر کا نذرانہ صلوٰۃ و سلام پیش کرنا۔

③ — ایک محفل میں راقم نے بیان کیا کہ ہماری ہر محفل میں نعت شریف اور آخر میں صلوٰۃ و سلام پڑھنا لازمی خیال کیا جاتا ہے، اگر دعا کر کے محفل برخواست کی جا رہی ہو تو تقاضا کیا جاتا ہے کہ سلام کا ایک ہی شعر پڑھ لیں، ٹھیک ہے نعت بھی ہونی چاہیے اور صلوٰۃ و سلام بھی، لیکن اس کے ساتھ ساتھ اللہ تعالیٰ کی حمد بھی ہونی چاہیے، کیونکہ مقصود بالذات تو اللہ تعالیٰ کی ذات ہے۔ (۱)

میرے بعد ایک بزرگ تشریف لائے انہوں نے فرمایا کہ شرف صاحب نے جو کچھ کہا ہے وہ ”سبقت لسانی“ (یعنی سوچے سمجھے بغیر بات کہہ دی گئی) ہے۔ نبی اکرم صلی اللہ تعالیٰ علیہ وسلم بھی مقصود ہیں اور نعت شریف بھی اللہ تعالیٰ کی حمد ہے۔

(۱) الحمد للہ بہت سے مابینات دیکھنے میں آئے ہیں جن میں ایک لکھے پڑھو اور دوسرے پڑھتے وہی جاری ہے۔

بعد میں راقم نے احباب سے کہا کہ یہ سبقت لسانی نہیں بلکہ سوچی سمجھی رائے ہے،

دیکھئے کہ نبی اکرم صلی اللہ تعالیٰ علیہ وسلم بھی مقصود ہیں تو اس کا انکار نہیں ہے، میرے نزدیک تو اللہ اور نبی و مرشد بھی مقصود ہے، اور وہ اس لئے مقصود ہے کہ ہمیں نبی اکرم صلی اللہ تعالیٰ علیہ وسلم کی بارگاہ تک پہنچا دے یعنی حضور اقدس صلی اللہ تعالیٰ علیہ وسلم کی تعلیمات اور سنتوں سے قرابت کرے اور حضور انور صلی اللہ تعالیٰ علیہ وسلم اس لئے مقصود ہیں کہ اللہ تعالیٰ کی بارگاہ تک پہنچا دیں یعنی ہمیں اللہ تعالیٰ کا بندہ فرماں بردار بنادیں۔ اللہ تعالیٰ مقصود بالذات ہے کہ اس کے بعد کوئی مقصود نہیں ہے جس تک اللہ تعالیٰ کے ذریعے پہنچا جائے۔

امام احمد رضا ربیوئی غرض کرتے ہیں:

اے خدا تجھ تک ہے سب کا منہ

اولیاء کو اذن نصرت کیجئے

قرآن پاک میں ہے:

① — اَدْعُوا إِلَى اللَّهِ عَلَى بَصِيرَةٍ اَنْتُمْ اَتَّبِعُونَ ۝

میں اور میرے پیروکار پوری بصیرت کے ساتھ اللہ تعالیٰ کی طرف بلاتے ہیں۔

② — وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعِیْلًا ۝

اور اس شخص سے زیادہ حسین بات کس کی ہے جس نے اللہ کی طرف بلایا اور نیک

کام کئے۔

③ — وَدَاعِبْنَا إِلَى اللَّهِ بِادْبَعِدْ ۝

اور (ہم نے آپ کو بھیجا) اللہ کی طرف اس کے اذن سے بلانے والا۔

④ — وَمَا كَانَ لِنَبِیٍّ اَنْ یُّؤْتِیَہُ اللّٰہُ الْکِتَابَ وَالْحِکْمَ وَالنَّبِیَّۃَ ثُمَّ یَقُولَ لِلنَّاسِ

کُونُوا عِبَادَیْ مِنْ دُونِ اللّٰہِ وَلَکِنْ کُنُوْا اٰرَآئِیْنَ ۝

اور یہ بات کسی انسان کے لائق نہیں کہ اللہ اسے کتاب، حکم اور نبوت عطا فرمائے، پھر وہ لوگوں کو کہے کہ تم اللہ کے نہیں میرے بند۔ بن جاؤ، لیکن تم اللہ والے ہو جاؤ۔

ایک دفعہ ائمہ کی گفتگو اپنے عزیز دوست فاضل علامہ مفتی بدایت اللہ پسروری رحمہ اللہ، مفتی محمد بدایت القرآن ممتاز آباد ملتان سے ہو رہی تھی وہ فرمائے گئے:

انبیاء بھیجے کس لئے گئے تھے؟

یعنی انبیاء کرام علیہم السلام کا اصل مقصد بعثت ہی اللہ تعالیٰ کی طرف بلانا ہے، اور یہ بھی ناقابل انکار حقیقت ہے کہ انبیاء کرام علیہم الصلوٰۃ والسلام کے دینے کے بغیر ہمیں اللہ تعالیٰ کی صحیح معرفت حاصل نہیں ہو سکتی، اس لئے ان کی محبت، تعظیم و توقیر اور ان سے لگنے قدم پر چلنے کے بغیر چار نہیں ہے۔

یہ کہنا بھی درست ہے کہ نبی اکرم صلی اللہ تعالیٰ علیہ وسلم کی نعت اللہ تعالیٰ کی حمد ہے، کیونکہ حضور اقدس صلی اللہ تعالیٰ علیہ وسلم اللہ تعالیٰ کے شاہکار و عظم ہیں اور مخلوق کی تعریف دراصل خالق ہی کی تعریف ہوتی ہے، لیکن حمد کے اور بھی تو کئی انداز ہیں مثلاً: ”آیہ انکری“ پڑھ لیں، سورہ شمر کی آخری آیات کی تلاوت کر لیں، اسی طرح قرآن پاک کی متعدد آیات ہیں، احادیث مبارکہ میں دعا کا باب پڑھ لیجئے دل و دماغ روشن ہو جائے گا۔ نعت کے حمد ہونے کا انکار نہیں ہے، کہنا یہ ہے کہ صرف نعت پر اکتفا کر لینا درست نہیں ہے، اللہ تعالیٰ کی حمد بھی کرنی چاہیے، احادیث و احکام کی تصانیف دیکھ لیجئے ان میں پہلے اللہ تعالیٰ کی حمد ہے، پھر نبی اکرم صلی اللہ تعالیٰ علیہ وسلم کی نعت اور آپ کے حضور و نذرانہ صلوٰۃ و سلام پیش کیا گیا ہے۔ کلمہ طیبہ کو دیکھ لیں اس میں پہلے ”لا الہ الا اللہ“ ہے اس کے بعد ”محمد رسول اللہ“ ہے۔ اسی طرح پہلے نعرہ تکبیر لگایا جاتا ہے اس کے بعد نعرہ رسالت بلند کیا جاتا ہے۔

کچھ عرصہ پہلے مساجد کے امام دعا کا آغاز اللہ تعالیٰ کی حمد اور درود شریف سے اس طرح کیا کرتے تھے:

الحمد لله رب العالمين والعاقبة للمتقين والصلاة والسلام على سيد الانبياء والمرسلين وعلى آله واصحابه اجمعين۔

جب کہ کچھ عرصہ سے یہ معمول دکھائی دے رہا ہے کہ صرف درود شریف پڑھ کر دعا مانگ لی جاتی ہے اور دعا سے پہلے اللہ تعالیٰ کی حمد نہیں کی جاتی؟ آخر یہ بے اعتنائی کیوں برتی جا رہی ہے؟

المدح والحمد، ان کی جلی جان، وہ محتدل آکٹا

خدا کو یاد کر رہا ہے، وہ ساعت آنے والی ہے

(امام احمد رضا بریلوی)

خدا کو یاد کر پیارے

(دوسری قسط)

اللہ تعالیٰ کا ارشاد ہے: وَلَمَّا كُنْ مِنْكُمْ أُمَّةً يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ أُولَئِكَ هُمُ الْحَرَامَاتِ، ”تم میں سے ایک جماعت ہوئی چاہئے، جو بھلائی کی طرف بلائے اور نیکی کا حکم دے اور برائی سے منع کرے اور بھلائی کے کاموں میں جلدی کرے۔“

حضرت ابو سعید خدری رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ تم میں سے جو شخص کوئی برائی دیکھے، اسے چاہئے کہ اسے اپنے ہاتھ سے تہذیب کرے اگر ہاتھ سے تہذیب نہ کر سکے، تو زبان سے منع کرے اور اگر ایسا بھی نہ کر سکے تو دل سے برا جانے اور یہ سب سے کمزور ایمان ہے، اس حدیث کو امام مسلم نے روایت کیا۔
(مشکوٰۃ شریف، ص ۳۶)

اسی جذبے کے تحت راقم نے ایک مقالہ لکھا جس کا عنوان تھا ”خدا کو یاد کر پیارے“ اس میں بعض لوگوں کے نامناسب انداز کی نشاندہی کی تھی اور مسلمان بھائیوں کی توجہ اس طرف مبذول کرانے کی کوشش کی تھی کہ تمام مقاصد کا آخری مقصد اور تمام غائیوں کی آخری غایت اللہ تعالیٰ کی بارگاہ ہے، جبکہ بہت سے لوگ ایسے ہیں جو اللہ تعالیٰ کی طرف توجہ ہی نہیں دیتے اور اگر دیتے بھی ہیں تو ضمناً اور مبغاً، حالانکہ یہ بات قطعاً اللہ تعالیٰ کے شایان شان نہیں ہے۔ الحمد للہ! بہت سے اصحاب علم نے فقیر کی گزارشات کے لائق قبول ہونے کی توثیق کی۔ آئندہ مکتور میں اسی سلسلے کی چند مزید گزارشات پیش کی جاتی ہیں ”وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ“۔

(۱)۔ پیر طریقت حضرت پیر علاء الدین صدیقی مدظلہ العالی نیریاں شریف، آزاد کشمیر نے ایک دفعہ خطاب کرتے ہوئے فرمایا کہ قرآن پاک میں ہے: وَالَّذِينَ آمَنُوا أَتْلُوا الْقُرْآنَ جَلَسًا لِّنَفْسِهِ ”ایمان والے اللہ تعالیٰ سے شدید ترین محبت رکھتے ہیں“ اور نبی اکرم ﷺ کا ارشاد ہے کہ تم میں سے کوئی کامل ایمان والا نہیں ہو سکتا جب تک ہمیں اپنے باپ، اولا و اولاد اور برادر لوگوں سے زیادہ محبوب نہ جائے، یعنی قرآن پاک کی آیت کہتی ہے کہ سب سے زیادہ اللہ تعالیٰ سے محبت کرو اور حدیث شریف کا مضمون یہ ہے کہ سب سے زیادہ نبی اکرم ﷺ سے محبت کرو تو کیا آیت اور حدیث شریف میں مخالفت پائی جاتی ہے؟

انہوں نے فرمایا: آیت و حدیث میں کوئی مخالفت نہیں ہے، حدیث شریف کا مطلب یہ ہے کہ جب تک نبی اکرم ﷺ سے تمام لوگوں سے زیادہ محبت نہیں کرو گے اس وقت تک کامل مومن نہیں بن سکتے، اور جب کوئی شخص سب سے زیادہ نبی اکرم ﷺ سے محبت کرے گا تو وہ کامل مومن ہوگا، یہ ہے حدیث شریف کا مطلب اور آیت کریمہ کا مطلب یہ ہے کہ جو شخص کامل مومن ہوگا وہ سب سے زیادہ اللہ تعالیٰ سے محبت کرے گا، سبحان اللہ! کیا خوب تطبیق ہے؟

(۲)۔۔۔ شوکت خانم ہسپتال کینسر کا وہ ہسپتال ہے جس میں جدید ترین مشینری مہیا کی گئی ہے اور اس میں بہترین ڈاکٹر کام کر رہے ہیں اور اس میں کوئی شک نہیں کہ یہ ہسپتال انسانیت کی بہترین خدمت انجام دے رہا ہے، لیکن ہسپتال کے لئے قربانی کی کھالیں جمع کرنے کے لئے جو بیزار اور اشتہار رشائع کیا جاتا ہے، وہ اخبارات میں بھی شائع کیا جاتا ہے لیکن کبھی سننے پڑھنے میں نہیں آیا کہ کسی قومید کے ہونے پر چارک نے اس پر انگشت نمائی کی ہو، اشتہار پر جلی حروف میں یہ عبارت درج ہوتی ہے۔

قربانی اللہ کے لئے اور کھال شوکت خانم کے لئے۔

اگرچہ اشتہار دینے والے کے ایمان پر ہمیں شک نہیں ہے، لیکن یہ انداز بہر حال

قابل اعتراض ہے، کفار کا مقولہ قرآن کریم نے ان لفظوں میں نقل کیا ہے:

”هَذَا لِلَّهِ وَهَذَا لِلشِّرْكَائِ“

یہ چیز اللہ کے لئے ہے اور یہ ہمارے شریکوں کے لئے ہے۔

ایک مسلمان کو یہ بات قطعاً زیب نہیں دیتی کہ وہ مشرکوں کے ساتھ ملتا جلتا انداز گفتگو اختیار کرے، اس لئے ضروری ہے کہ اشتہار کی عبارت تبدیل کی جائے۔

(۳)..... ملکی مسیح کے ایک سیمینار میں، اشوروں کا اجتماع تھا، اس میں یکے بعد دیگرے تین چار مقررین نے اپنے خطابات کی شروع میں درود شریف کے یہ کلمات پڑھے:

الصلاة والسلام عليك يا رسول الله الصلاة والسلام

عليك يا حبيب الله وعلى آلك واصحابك يا نبي الله!

اس کے بعد خطاب شروع کر دیا، آخر میں راقم کو دعائے لئے کہا گیا، راقم نے جناب صدر کی اجازت سے گزارش کی کہ حدیث شریف میں آیا ہے کہ ہر ذی شان کام جو اللہ تعالیٰ کے نام اور اس کی حمد کے بغیر شروع کیا جائے وہ بے برکت ہے، اس لئے ہونا یہ چاہئے کہ خطاب سے پہلے صرف درود شریف پڑھنے پر اکتفا نہ کیا جائے، بلکہ بسم اللہ شریف پڑھیں، اس کے بعد اللہ تعالیٰ کی حمد کریں اس کے بعد درود شریف پڑھیں، چاہے صیغہ خطاب کے ساتھ ہو یا اس کے بغیر، اجلاس کے بعد ایک صاحب علم طے دو کہنے لگے کہ آپ نے کہا ہے کہ اللہ تعالیٰ کے نام اور اس کی حمد سے خطاب کا آغاز کرنا چاہئے حالانکہ اللہ تعالیٰ تو انڈر سٹوڈ ہے، یعنی ارادے اور نیت میں ملحوظ ہے میں نے عرض کیا کہ یہی تو میں کہنا چاہتا ہوں کہ اللہ تعالیٰ کو انڈر سٹوڈ رکھنے پر اکتفا نہ کریں، بلکہ زبان سے بھی اس کا نام لیں، پھر درود شریف پڑھیں۔

(۳)..... ایک بزرگ فاضل نے سورہ مائدہ کی آیت کریمہ کے حوالے سے لکھا کہ یہ آیت

خدا کر رہی ہے کہ ہم اللہ (جل جلالہ) و رسول ﷺ سے یکساں محبت کریں، راقم نے اس عرض کیا کہ اس آیت کے مطابق بے شک اللہ تعالیٰ اور اس کے حبیب اکرم ﷺ سے یہی محبت ہونی چاہئے جس کے سامنے تمام رشتے داروں اور مال و جائیداد کی محبت بچے ہو، لیکن سب سے زیادہ اللہ تعالیٰ کی محبت ہونی چاہئے (والذین آمنوا باللہ حبوا للہ) اس کے بعد سب سے زیادہ محبت حبیب خدا اشرف انبیاء علیہ السلام سے ہونی چاہئے، جیسے کسی بزرگ نے کہا ہے:

بعد از خدا بزرگ توئی قصہ مختصر

(۵) لاہور کے ایک ماہنامے میں ایک مقالہ چھپا ہے جس کا عنوان ہے ”بظہر رسالت

کی اہمیت اور تاثر بریت“ اس میں فاضل مقالہ نگار نے اپنا مدعی ان الفاظ میں بیان کیا ہے۔۔۔ بے شک عقیدہ توحید اسلامی تعلیمات کی اساس اور بنیاد کی حیثیت رکھتا ہے

لیکن جب دوسرے الہامی مذاہب سے اسلام کا مقابلہ و موازنہ کیا جائے تو اسلام کا دوسروں سے ممتاز اور منفرد گوشت، گوشت تو حید نہیں، بلکہ رسالت ہے۔

ایک لحاظ سے یہ لاشعوری طور پر عقیدہ توحید کی اہمیت کم کرنے کے مترادف ہے، حقیقت یہ ہے کہ اسلام کا ممتاز پہلو توحید بھی ہے اور رسالت بھی، اگرچہ عقیدہ توحید تمام انبیاء کرام کی دعوت کا مرکز و محور رہا ہے، لیکن جس کامل اور اکمل طریقے سے نبی ﷺ نے عقیدہ توحید بیان کیا وہ آپ ہی کا خاصہ ہے، دیگر انبیاء کی تعلیم کے باوجود فرعون نے دعویٰ کر دیا: أَنَا رَبُّكُمُ الْأَعْلَى۔ میں تمہارا سب سے بلند رب ہوں، لیکن نبی اکرم ﷺ نے اللہ تعالیٰ کی ذات و صفات کا تعارف اس انداز میں کر دیا اور عقیدہ توحید اس اکمل شرح و بسط کے ساتھ بیان فرمایا کہ چودہ صدیاں گزر گئیں، نبوت کے دعویدار تو بہت ہوئے، لیکن کسی کو الوہیت کا دعویٰ کرنے کی جرأت نہ ہوئی۔

مقالہ نگار نے بیان کیا کہ یہودیوں کا ایک گروہ حضرت عزیر علیہ السلام کو اللہ تعالیٰ کا

بیٹا مانتا تھا، اس کے علاوہ تمام یہودی توحید کے قائل ہیں، انہوں نے یہ بھی کہا یہودی عورت کے ساتھ مسلمان کا نکاح بعض حکمتوں کی بنا پر ممنوع ہے، ورنہ موجود ہونے کے اعتبار سے ان سے شادی جائز ہے۔

مقالہ نگار آیت کریمہ: قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ "اے حبیب! آپ فرمادیں: اے اہل کتاب آؤ اس کلمہ کی طرف جو ہمارے اور تمہارے درمیان متفق ہے، یہ کہ ہم اللہ کے سوا کسی کی عبادت نہ کریں" پیش کرنے کے بعد لکھتے ہیں: گویا توحید مسلمانوں اور یہودیوں کے مابین نقطہ اتفاق کی حیثیت رکھتی ہے۔

راقم کی گزارش یہ ہے کہ آیت کریمہ میں صرف یہودیوں سے خطاب نہیں ہے، بلکہ اہل کتاب سے خطاب ہے، جس میں یہودی اور عیسائی دونوں داخل ہیں اور عیسائیوں کے بارے میں تو آپ بھی تسلیم کرتے ہیں کہ وہ پہلے توحید کے قائل تھے، پھر تظلیف کے قائل ہو گئے، آپ کے استدلال کے مطابق تو یہ ماننا پڑے گا کہ عیسائی بھی موجود تھے، دوسری بات یہ ہے کہ یہودی اگر توحید کے قائل ہوتے تو انہیں اس کی دعوت ہی کیوں دی جاتی؟ حقیقت یہ ہے کہ توحید بنیادی طور پر حضرت موسیٰ علیہ السلام کی تعلیم میں داخل تھی، لیکن نزول قرآن کے وقت کے یہودی اس کے قائل نہیں رہے تھے اسی لئے انہیں توحید کی دعوت دی گئی۔

مقالہ نگار کا یہ بھی کہنا ہے کہ یہودی عورت کے ساتھ نکاح اس لئے جائز ہے کہ وہ موجود ہے، امام احمد رضا بریلوی رحمۃ اللہ تعالیٰ علیہ فرماتے ہیں، معلوم ہوا کہ قائلین بکوت (حضرت غزیر یا حضرت عیسیٰ علیہم السلام کو اللہ تعالیٰ کا بیٹا ماننے والے) مشرکین ہیں، مگر ظاہر المراد یہ میں ان پر علی الاطلاق حکم کتابیت دیا اور ان کے ذبايح و فسا کو حلال ٹھہرایا۔

(اعلام الاعلام، ص ۹) اس کے بعد درمختار اور شامی کی عبارت نقل فرماتے ہیں، جن میں یہی مسئلہ بیان کیا گیا ہے۔

رابطہ رسالت کی اہمیت بیان کرنا چاہیں تو اس طرح بیان کریں جس طرح امام احمد رضا بریلوی رحمۃ اللہ تعالیٰ نے بیان کی ہے وہ فرماتے ہیں:

بخدا خدا کا یہی ہے در، نہیں اور کوئی مقرر مقرر

جو وہاں سے ہو، یہیں آ کے ہو، جو یہاں نہیں تو وہاں نہیں

جو فقہاء نکاح کے جائز ہونے کا فتویٰ دیتے ہیں، ان کے نزدیک تو عیسائی عورت کے ساتھ بھی نکاح جائز ہے، حالانکہ وہ آپ کے نزدیک بھی موجود نہیں، بلکہ مشرک ہے۔

(۶) ایک دفعہ جامع مسجد عمرہ اسلام پورہ میں سیدنا شریف کا جلسہ تھا، راقم وہاں خلیفہ تھا اس لئے اس محفل میں حاضر تھا، ایک عالم نے تقریر کرتے ہوئے ایک شعر پڑھا جس کا مفہوم یہ تھا کہ حضرت یوسف علیہ السلام کے حسن کو نبی اکرم ﷺ کے حسن سے کیا نسبت؟

وہ محبوب نہ لیا تھے یہ محبوب خدا ٹھہرے

مجھے یہ انداز گراں گزرا، تا ہم خاموش رہا، ان کے بعد پنجاب کونسل لاہور کے

چیئرمین صاحب مائیک پر آئے اور تقریر کرتے ہوئے کہنے لگے:

اگر نبی اکرم ﷺ نہ ہوتے تو کچھ بھی نہ ہوتا، نہ زمین ہوتی، نہ آسمان ہوتا، نہ جنت

ہوتی، نہ دوزخ ہوتا، یہاں تک کہ خدا بھی نہ ہوتا۔ (معاذ اللہ، استغفر اللہ)

مزید یہ کہ:

بر شے نبی اکرم صلی اللہ تعالیٰ علیہ وسلم کی محتاج ہے اور آپ کی رحمت میں داخل ہے،

کئی چیزوں کا نام گنوا کر کہنے لگے کہ اللہ تعالیٰ بھی حضور کا محتاج ہے اور آپ کی رحمت میں

داخل ہے۔ (معاذ اللہ)

یہ سن کر میرا چنانچہ صبر چٹک گیا اور میں نے مانگ پر آکر کہا:

حضرات گرامی! اگرچہ میرا تقریر کا پروگرام نہیں ہے، تاہم چند ضروری باتیں آپ کے گوش گزار کرنا چاہتا ہوں۔

(۱) بعض شعراء یہ کہہ دیتے ہیں کہ حضرت یوسف علیہ السلام کے حسن کی سرکار دو عالم ﷺ کے حسن سے کیا نسبت؟

وہ محبوب نہ لیتا تھا یہ محبوب خدا مظهر ہے

یہ انداز حضرت یوسف علیہ السلام کے شانِ شان نہیں ہے، وہ تو محبوبانِ عالم کا انتخاب تھے اور ہمارے آقا و مولا انتخابوں کا بھی انتخاب ہیں۔

(۲)..... جینئر مین صاحب نے کہا کہ اگر حضور اقدس ﷺ تو اللہ تعالیٰ بھی نہ ہوتا، یہ قطعاً غلط ہے، اللہ واجب الوجود ہے جس کے معدوم ہونے کا احتمال ہی نہیں ہے، اس پر ہم طاری ہوئی نہیں سکتا، سرکارِ دو عالم اپنی تمام تر عظمتوں کے باوجود ممکن ہیں اور ممکن کے نہ ہونے سے واجب الوجود پر کوئی اثر نہیں پڑتا، اللہ تعالیٰ اس وقت بھی موجود تھا جب سرکارِ دو عالم ﷺ کا نور انہی پیدا بھی نہیں ہوا تھا۔

جینئر مین صاحب کا یہ کہنا بھی غلط ہے کہ اللہ تعالیٰ بھی حضور ﷺ کا محتاج ہے اور آپ کی رحمت میں داخل ہے، حضور ﷺ تو خود اللہ تعالیٰ کی پیدا کردہ رحمت تمام ہیں اور اس کے ثمرات ہیں، اللہ تعالیٰ کسی محتاج نہیں ہے "وَاللَّهُ هُوَ الْغَنِيُّ وَآنتُمْ الْفُقَرَاءُ" اور اللہ سب سے بے نیاز ہے اور تم محتاج ہو۔

یہ سنتے ہی جینئر مین صاحب جوتے اٹھا کر چلے گئے اور پلٹ کر بھی نہ آئے۔

(۳)..... سجدہ صرف اللہ تعالیٰ کے لئے ہے

تالیا 1990ء کی بات ہے کہ ایک صاحب نے مجھے اپنے والد صاحب کے عرس میں شامل ہونے کی دعوت دی، میں نے وعدہ کر لیا اور حسب وعدہ میانی صاحب پہنچ گیا،

کہ وہاں ساروں کے ساتھ قوالی ہو رہی ہے، راقم مزار شریف کے پاس جا کر بیٹھ گیا اور یہاں ثواب کیا، کچھ دیر بعد وہ قوالی سے فارغ ہوئے تو کیا دیکھتا ہوں کہ سفید اور خشکی واڑھی والے شاہ صاحب بیٹھے ہیں، ایک نوجوان لڑکے نے آکر ان سے صاف فرمایا اور ان کے سامنے سجدہ کر دینا ہو گیا، چند لمحوں کے بعد دیکھا کہ وہی لڑکا شاہ صاحب کے پیچھے جا کر سجدہ کر رہا ہے، میں نے اشارے سے اس لڑکے کو بلایا اور سمجھایا کہ سجدہ صرف اللہ تعالیٰ کو کرنا چاہیے، کسی مخلوق کو سجدہ کرنا جائز نہیں ہے۔

فتم شریف کی باری آئی تو مجھے کہا گیا کہ حلیم کی دیگ کے پاس کھڑے ہو کر فتم جیسے جہاں ناں بھی رکھتے ہوئے تھے، حالانکہ جہاں بیٹھے ہوئے تھے وہاں بھی ختم پڑھا جاتا تھا، تاہم میں نے فتم پڑھنے کے بعد، عامانگے سے پہلے کہا کہ حضرات ایک حدیث شریف سن لیں۔

ایک صحابی رضی اللہ تعالیٰ عنہ کہیں سفر پر گئے، واپسی پر سرکارِ دو عالم ﷺ کی خدمت میں حاضر ہو کر عرض کرنے لگے، حضور! میں نے دیکھا کہ فلاں جگہ کے لوگ اپنے بڑے کو سجدہ کرتے ہیں، آپ سب سے زیادہ اس امر کا حق رکھتے ہیں کہ آپ کو سجدہ کیا جائے، نبی اکرم ﷺ نے فرمایا:

کیا تم ہماری قبر کے پاس سے گزرو گے تو اسے سجدہ کرو گے؟

انہوں نے عرض کیا۔ نہیں۔ فرمایا: اب بھی نہ کرو۔

جب حضور ﷺ کو آپ کی حیاتِ طیبہ میں اور بعد از وصال سجدہ کرنا جائز نہیں تو کسی دوسرے کے لئے کب جائز ہوگا؟

یہ سنتے ہی شاہ صاحب (جن کو سجدہ کیا گیا تھا) جلال کے عالم میں ایک دو قدم آگے بڑھے اور کہنے لگے: یہ بھی فتم شریف میں شامل ہے؟ میں خاموش رہا کیونکہ میں جو کچھ کہنا چاہتا تھا کہہ چکا تھا۔

جن صاحب نے مجھے بلایا تھا وہ کہنے لگے، آپ اختلافی بات نہ کریں، میں نے کہا جناب! آپ کمال کرتے ہیں میں کسی عالم کا قول بیان نہیں کر رہا ہوں تو سرکارِ دو عالم ﷺ کی حدیث شریف بغیر کسی اضافے اور تھرے کے سنا رہا ہوں۔ اس کے بعد دعا کی اور جوئے اٹھا کر واپس آ گیا۔

③ داتا صاحب کی مجلسِ مذاکرہ میں حاضری

ماہِ محرم الحرام ۱۴۱۶ھ / ۱۹۹۵ء میں محکمہ اوقاف، لاہور کی طرف سے مجھے دعوت نامہ ملا کہ حضرت سید الانبیاء و الصالحین حضرت قدس سرہ العزیز کے عرس کے موقع پر منعقد ہونے والے مذاکرے کے لئے ایک مقالہ لکھیں جس کا عنوان ہے۔

”اولین کتب تصوف میں کشف المحجوب کا مقام“

راقم نے مقالہ لکھا اور ایک جگہ مقام کی مناسبت سے یہ بھی لکھ دیا۔

جہاں..... بعض لوگ حضرت داتا صاحب کے مزار پر سجدہ کرتے ہیں۔

جہاں..... بعض رکوع کی حد تک جھک کر سلام کرتے ہیں۔

جہاں..... مسجد میں جماعت کھڑی ہو جاتی ہے اور کچھ لوگ مزار شریف کے ساتھ چست کر کھڑے رہتے ہیں۔

یہ ناجائز ہے اور محکمہ اوقاف کی ذمہ داری ہے کہ لوگوں کو ان کی حرکتوں سے منع کرے۔

۱۴ جولائی ۱۹۹۵ء کو مجلسِ مذاکرہ میں پہنچا۔ مغرب کے بعد مجلسِ مذاکرہ کا آغاز ہوا اس مجلس کا وقت نمازِ عشاء تک تھا، تلاوت و نعت اور اس کے بعد داتا صاحب کی منقبت کے بعد وقت اتنا کم رہ گیا کہ ڈاکٹر ظہور احمد اظہر صاحب، پروفیسر غلام سرور رانا اور داتم کو خوشگونی سنائی گئی کہ وقت تم ہے اس لئے آپ کو مقالہ سنانے کیلئے پانچ پانچ منٹ ملیں گے۔

مقالات محکمہ اوقاف نے چھاپ کر تقسیم کر دئے تھے اور اس میں دو چند سطرین حذف کر دی گئی تھیں جن کا اس سے پہلے ذکر کیا جا چکا ہے۔

جب راقم کے نام کا اعلان کیا گیا تو میں نے اٹھ کر کہا۔

حضرات وقت اتنا کم ہے کہ مقالہ پڑھ کر سنایا نہیں جاسکتا، یوں بھی مقالات شائع کر کے تقسیم کر دئے گئے ہیں جو آپ ملاحظہ فرمائیں گے، البتہ دو تین ضروری باتیں آپ کے سامنے بیان کرتا ہوں۔

اور وہ باتیں جو مقالے سے حذف کر دی گئیں تھیں مائیک پر بیان کر دیں۔ اس بات کا نتیجہ یہ ہوا کہ اس کے بعد مجھے کسی مذاکرہ میں نہیں بلایا گیا۔ عرس کی تقریبات میں بھی مجھے دعوت دے گئی تو بحیثیت مقرر کے نہیں بلکہ مہمان خصوصی کی حیثیت سے، اس سے آپ اندازہ کر لیں کہ کلمہ حق کہاں چلا آئے سن کر برداشت کرنا کتنا مشکل ہے؟

⑤..... ایک مجلس میں ایک طالب علم نے نعت پڑھتے ہوئے یہ شعر بھی پڑھا۔

خدا حافظ سہمی ناصر لیکن

ہمیں کافی ہے بس سہارا تیرا یا رسول اللہ!

راقم نے اسے وہیں روک دیا اور کہا کیا رسول اللہ ﷺ کا سہارا اللہ تعالیٰ کے سہارے سے الگ ہے؟ حضور اقدس ﷺ اللہ تعالیٰ کی رحمت ہیں (وفاؤ سلسلک إلّا رخصۃ للعالمین) اور حضور کا سہارا اللہ تعالیٰ ہی کا سہارا ہے۔

⑩..... گزشتہ دنوں ایک نعتیہ مجلہ کے خصوصی نمبر میں ہندوستان کے ایک فاضل کا مقالہ شائع ہوا، اس کی ابتدا ہی اس طرح کی گئی کہ ”ذکر خدا کے بعد ذکرِ رسول مظلوم صلی اللہ علیہ وسلم افضل ترین عبادت ہے اور اس کے بعد ایک ایسا جملہ لکھا جسے پڑھ کر تھوڑا بہت دینی شعور رکھنے والا سر پیٹ لے گا، وہ جملہ یہ تھا:

”یہ وہ عبادت ہے جس میں خالق اور مخلوق دونوں برابر کے شریک ہیں۔“

یہ جملہ پڑھ کر میں حیران اور ششدر رہ گیا، سوال یہ پیدا ہوا کہ مخلوق تو اللہ وحدہ لا شریک کی عبادت کرتی ہے، اللہ تعالیٰ کسی کس کی عبادت کرتا ہے؟ پھر یہ کہ ہندوں کو اللہ تعالیٰ

کا شریک بنے کا کتنا شوق ہے؟ وہ بھی صرف شریک نہیں بلکہ برابر کے شریک بننے کا۔ راقم نے اس مجھے کے ایڈیٹر کو لکھا کہ مجھے یقین نہیں آتا کہ فاضل مقالہ نگار نے یہ جملہ لکھا ہوگا (بلکہ یقین ہے کہ ان جیسا پڑھا لکھا، بابوش آدمی ایسا جملہ نہیں لکھ سکتا) تاہم جس نے یہ جملہ لکھا ہے اور شائع کیا ہے، اس پر تو یہ فرض ہے، ورنہ ایمان چاہئے کہ ہے گا۔

(۱۱) ... حال ہی میں محکمہ مذہبی امور اوقاف پنجاب، لاہور کی طرف سے ایک کتابچہ ”حضرت داتا گنج بخش رحمۃ اللہ علیہ“ دیکھنے میں آیا، جس کے آخر میں مزارات پر حاضری کے (۱۱) گیارہ آداب لکھے ہوئے ہیں، انہیں دیکھ کر خوش ہوئی، محکمہ اوقاف کے جن ارباب فکر و دانش نے یہ کاوش کی ہے ان کے لئے دل کی گہرائی سے دعائیں نکلیں، مولائے کریم جنہیں جزائے غیر بجا فرمائے۔

محکمہ اوقاف کی طرف سے شائع کردہ آداب کی اہمیت کے پیش نظر انہیں درج ذیل دستور میں پیش کیا جاتا ہے:-

- (۱) مزارات پر با وضو حاضری دیں۔
- (۲) اولیاء گرام کے مزارات پر حاضری کے دوران تلاوت قرآن پاک، ذکر، درود شریف اور ایصال ثواب بہترین مشاغل اور زیارت کے مستحبات ہیں۔
- (۳) بزرگان دین کا اہم اور اصل ادب ان کی تعلیمات پر عمل ہے، خصوصاً خدمت خلق، احترام انسانیت اور محبت و بھائی چارے پر عمل پیرا ہونا ہے۔
- (۴) صاحبان مزار کی خوشنودی حاصل کرنے کا بہترین طریقہ دین اسلام پر عمل کرنا ہے۔
- (۵) قبر کی طرف منہ کر کے سجدہ کرنا جائز نہیں۔
- (۶) سجدہ تعظیمی سے بھی — احتساب کریں۔
- (۷) مزارات پر ساز یا ڈھول بجاتے ہوئے چادر پوشی کی رسم کرنا جائز نہیں۔
- (۸) مزارات پر خواتین کے لئے وضو اور نماز کا الگ انتظام ہے، لہذا خواتین کا وضو اور نماز

کے معاملات میں مردوں کے ساتھ اختلاط سخت نا واجب ہے۔

(۹) مزارات پر گفتار یا خیرات کو لوگوں کی طرف پھینکنا یا اچھالنا رزق اور مزارات کی بے ادبی ہے، اس طرح رزق اور تبرک کو زمین پر گرانا بھی رزق کی بے حرمتی ہے۔

(۱۰) مزارات کے گرد طواف حرام ہے اور مزارات کے احاطہ میں رقص و سرود کی محفل سنانا حرام ہے۔

(۱۱) مزارات پر بلا ضرورت چراغ جلانا ممنوع ہے، البتہ روشنی نہ ہونے کی صورت میں زائرین کی سہولت کے لئے چراغ جلانے کی حرج نہیں ہے۔

برادران اسلام کو چاہئے کہ ان آداب کو ملحوظ رکھیں اور بزرگان دین کے طفیل اللہ تعالیٰ کے فضل و کرم کے مستحق بنیں، محکمہ اوقاف کو چاہئے کہ ان ہدایات پر مشتمل بورڈ تیار کر دے اور مزارات کے احاطے میں نصب کرے، امید ہے کہ بہت سے سلیم الطبع انہیں پڑھ کر راہ راست پر آجائیں گے۔

شرف قادری

رحمت عالم ﷺ اور خشیت الہی

آج دنیا کے جس خطے میں بھی دیکھتے مسلمان کمزوری اور زبوں حالی کا شکار نظر آئیں گے، کون سا تبرہ تشدد ہے جو ان پر روانگیں رکھا جا رہا، کون سی پابندی ہے جو ان پر عائد نہیں کی گئی یا اسلامی ممالک پر قسم کی فتنہ و دولت سے مالا مال ہونے کے باوجود اختیار کے دست نگر ہیں اور دشمنان اسلام سے خائف اور مرعوب ہیں، حالانکہ اللہ تعالیٰ نے انہیں واضح طور پر سر بلندی کی بشارت دی ہے، کمزوری اور دشمنوں کے خوف سے انہیں بلند و بالا قرار دیا ہے، لیکن یہ سب کچھ شرط ایمان کے ساتھ مشروط ہے۔

لَا تَهِنُوا وَلَا تَحْزَنُوا إِنَّمَا الْأَعْلَىٰ إِنْ كُنْتُمْ مُؤْمِنِينَ

(سورۃ آل عمران ۱۳۹)

نہی تم کمزوری کا سامنا کرو اور نہ ہی غمگین ہو اور تم ہی سر بلند ہو گے اگر تم مومن ہو۔

اللہ تعالیٰ کے اس واضح ارشاد کے باوجود اگر ہم دشمنوں کے خوف اور بزدلی کا شکار ہیں اور سر بلندی سے محروم ہیں، تو اس کا مطلب سوائے اس کے کیا ہو سکتا ہے کہ ہم شرط ایمان کا مطلوبہ معیار پورا کرنے سے قاصر رہے ہیں۔

واقعات و شواہد بھی اسی امر کی نشان دہی کرتے ہیں کہ ایمان کا جو معیار ہم سے مطلوب ہے، اسے پورا کرنے میں ہم قطعاً ناکام رہے ہیں، مستحبات اور سنتوں کی ادائیگی تو دور کی بات ہے، ہم تو فرائض اور واجبات تک ادا نہیں کرتے، فسق و فجور اور محرمات کا بے دھڑک ارتکاب کیا جا رہا ہے۔ غریبیت، فحاشی، جنسی بے راہ روی کے مظاہرے گلی کو چوں نہیں جاری ہیں، نہ کوئی روکنے والا ہے اور نہ شرمانے والا، کیا ایسا معاشرہ اسلامی معاشرہ کہلا سکتا ہے؟ اس معاشرے کو دیکھ کر کوئی بھی ذی شعور اسلام کی طرف مائل نہیں ہو سکتا، البتہ

اسلام سے برگشتہ اور متنفر ضرور ہو سکتا ہے، بقول اقبال ہماری حالت یہ ہے:

دشمن میں تم ہو نصاریٰ تو تمہارا ان میں ہنود

یہ مسلمان ہیں جنہیں دیکھ کے شرما میں یہود

بقول امام احمد رضا بریلوی

دن ابو میں کھونا تجھے، شب پیش میں سونا تجھے

شرم نہی، خوف خدا، یہ بھی نہیں، وہ بھی نہیں

اس کی سب سے بڑی وجہ یہ ہے کہ ہمارے دل خوف خدا اور خوف آخرت سے جاری ہو چکے ہیں، ہمیں جوئے سے بھی یہ حقیقت یاد نہیں آتی کہ ہمیں اللہ تعالیٰ کی بارگاہ میں حاضر ہو کر جواب دہ ہونا ہے، جہاں ہر خیر و شر کا حساب ہوگا۔

فَسَنُيَعْمَلُ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ

(سورۃ الزلزال ۸/۹۹-۷)

جو شخص ذرہ برابر نیکی کرے گا وہ اسے دیکھے گا اور جو ذرہ برابر برائی

کرے گا وہ بھی اسے دیکھے گا۔

دراصل ہمارا معاشرہ اس پنج پر چل نکلا ہے کہ آغوش مادر سے لے کر آغوش لحد تک یہ اہتمام ہی ترک کر دیا گیا ہے کہ لوگوں کے دلوں کو خوف خدا اور خوف آخرت سے معبور کیا جائے، اس کو تباہی کی ذمہ داری اگر حکومتی مدارس میں پڑھائے جانے والے حساب تعلیم پر عائد ہوتی ہے تو ریاست خائفانہ اور اصحاب محراب و منبر بھی اس سے بری الذمہ نہیں ہیں، بلکہ نظر انصاف سے دیکھا جائے تو زیادہ تر ذمہ داری ان ہی حضرات پر عائد ہوتی ہے کیونکہ وہی والدین انہما بکرام ہیں۔

پیش نظر مقالہ میں ہادی اعظم سرور دو عالم ﷺ کی سیرت حبیبہ کا ایک اہم پہلو "خشیت الہیہ" پیش کرنے کی کوشش کی گئی ہے، مولائے کریم جل مجدہ ہمارے دلوں کو اپنی

یا اپنی خشیت اور خوف آخرت سے مالا مال فرمائے اور اس خوف و خشیت کی تقاضوں پر عمل پیرا ہونے کی توفیق عطا فرمائے۔

خوف اور خشیت کی بنیاد غم ہے، بچے کے سامنے سانپ رکھ دیا جائے، تو چونکہ وہ اس کے خطرے سے نا آشنا ہے، اس لیے فوراً اسے پکڑنے کی کوشش کرے گا، جبکہ اس کے والدین جو اس کی اذیت سے واقف ہیں اس کے قریب بھی نہیں جانے دیں گے، ارشاد باری ہے۔

إِنَّمَا يَخْشَى اللَّهَ مِنْ عِبَادِهِ الْعُلَمَاءُ

اللہ تعالیٰ سے اس کے بندوں میں سے وہی ڈرتے ہیں جو اہل علم ہیں۔

فرق یہ ہے کہ حقوق سے ڈرنے والا، اس سے دور بھاگتا ہے، اور اللہ تعالیٰ سے ڈرنے والا زیادہ سے زیادہ اس کے قریب ہونا چاہتا ہے، اس کا اطاعت شعار بندہ بن جاتا ہے اور اس کی نافرمانی سے کوسوں دور بھاگتا ہے، بلکہ دوسروں کو بھی معصیت سے منع کرنا ہے۔

نبی اکرم ﷺ فرماتے ہیں:

فَوَاللَّهِ إِنِّي لَا أَعْلَمُهُمْ بِاللَّهِ وَأَشَدُّهُمْ لَهُ خَشْيَةً (متفق علیہ)

(مشکوٰۃ شریف عربی، ص ۲۷)

بھدا! میں ان سب سے زیادہ اللہ تعالیٰ کی معرفت رکھتا ہوں اور سب سے زیادہ اس کا خوف اور خشیت رکھتا ہوں

چونکہ نبی اکرم ﷺ اللہ تعالیٰ کی معرفت سب سے زیادہ رکھتے ہیں اس لیے اللہ تعالیٰ کی اطاعت اور فرمانبرداری میں بھی سب سے آگے ہیں، صحابہ کرام کو نماز پڑھاتے تو بڑے تہیہ و تدارک اور صاحب حاجت کا خیال رکھتے، بعض اوقات صبح کی نماز میں کسی بچے کے رونے کی آواز سنا کر فرماتے تو اس خیال سے نماز مختصر فرما دیتے کہ کہیں بچے کی ماں

پریشان نہ ہو جائے، لیکن جب رات کو نوافل ادا فرماتے تو بعض اوقات طویل ترین قراءت فرماتے اور رکوع و سجود بھی اس کے مطابق طویل طویل ادا فرماتے، حضرت حذیفہ رضی اللہ تعالیٰ عنہ راوی ہیں کہ آپ نے دو رکعتوں میں سورۃ بقرہ، آل عمران، نساء اور سورۃ مائدہ پڑھی۔ (۱)

رات کے نوافل میں اس قدر طویل قیام فرماتے کہ پائے اقدس سوج جاتے، صحابہ کرام رضی اللہ تعالیٰ عنہم نے عرض کیا: یا رسول اللہ ﷺ! آپ اتنی تکلیف کیوں اٹھاتے ہیں؟ آپ کے پیش تو اللہ تعالیٰ نے آپ کے اگلوں اور پچھلوں کے گناہ معاف کر دیتے ہیں۔ فرمایا: کیا میں شکر گزار بندہ نہ ہوں؟

حضرت عبد اللہ بن مسعود رضی اللہ تعالیٰ عنہ راوی ہیں کہ میں نے رسول اللہ ﷺ کو نماز پڑھتے ہوئے اس حال میں دیکھا کہ آپ کے علم اطہر سے اس طرح آواز آ رہی تھی جیسے بٹریا ابل رہی ہو۔

ابن ابی ہاشم رضی اللہ تعالیٰ عنہ فرماتے ہیں کہ رسول اللہ ﷺ پر ہمیشہ خشیت اور فکر طاری رہتا تھا کبھی بے فکر نہیں رہے۔

حضرت عوف بن مالک رضی اللہ تعالیٰ عنہ راوی ہیں کہ میں رسول اللہ ﷺ کے ساتھ تھا، آپ ﷺ نے سورۃ بقرہ کی تلاوت شروع کی، جب آیت رحمت پڑھتے تو ٹھہر کر اللہ تعالیٰ سے رحمت کی درخواست کرتے، اور جب آیت عذاب پڑھتے تو ٹھہر کر اللہ تعالیٰ کی پناہ مانگتے۔

حضرت ابو جحیفہ رضی اللہ تعالیٰ عنہ راوی ہیں کہ صحابہ کرام نے عرض کیا، یا رسول اللہ ﷺ! آپ کی ذات اقدس میں پیرائے مالی کے آثار ظاہر ہو گئے ہیں، فرمایا: مجھے سورۃ بقرہ اور اس جیسی سورتوں نے بوڑھا کر دیا ہے۔ ایک دوسری روایت میں ہے کہ

مجھے سورۃ تہود، الواقعة، المرسلات، ثم یتساءلون اور اذا الشمس ککرت سے پورے حاکم یا ہے۔ (۱)

شمار ضمن حدیث فرماتے ہیں کہ ان سورتوں میں قیامت کے ہولناک مصائب اور پہلی امتوں پر نازل ہونے والے عذاب کی مختلف قسموں کا ذکر ہے، نبی اکرم ﷺ کو خوف تھا کہ کہیں میری امت ان مصیبتوں میں مبتلا نہ ہو جائے۔

امام غزالی رحمہ اللہ تعالیٰ فرماتے ہیں اللہ تعالیٰ سے ڈرنے کے دو مقام ہیں۔

(۱) اس کے عذاب سے ڈرنا۔

(۲) اس کے جلال سے خائف ہونا۔

یہاں مقامِ حدیث مسلمان کے لیے ہے، ان کا ایمان ہے کہ جنت برحق ہے، اور وہ اطاعت کی چیز ہے، اور دوزخ برحق ہے، اور نافرمانی کی سزا ہے۔

دوسرا مقام اہل علم و معرفت کا ہے، اللہ تعالیٰ کے جلال اور کبریائی سے مرعوب اور خائف ہونا، ان ہی کا کام ہے، اللہ تعالیٰ کا فرمان ہے۔

وَلْيَحْذَرِ لَكُمْ اللَّهُ نَفْسًا

اور اللہ تعالیٰ تمہیں اپنے آپ سے ڈراتا ہے۔

نیز فرماتا ہے:

إَتَّقُوا اللَّهَ حَقَّ تَقَاتِهِ

اللہ سے ایسے ڈرو جیسے اس سے ڈرنے کا حق ہے۔ (۲)

ظاہر ہے کہ نبی اکرم ﷺ بیکر مصیبت ہیں آپ کے حق میں خوف خدا کا دوسرا مقام ہی پایا جاسکتا ہے، نیز آپ اپنی امت کے بارگاہ میں خائف تھے کہ وہ اپنی بد عملی کی

میں مبتلائے غضب و عذاب نہ ہو جائے، حاشا و کلا یہ کہنا کسی طرح بھی صحیح نہیں کہ معاذ اللہ! آپ کو اپنے انبیاء کا بھی علم نہ تھا، اور آپ اپنی ذات اقدس کے بارے میں پریشان اور خوف زدہ تھے، آپ کی ذات کریمہ تو وہ منبع نجات و فلاح اور مرکز رشد ہدایت ہے کہ آپ سے نقش قدم پر چلنے والا اللہ تعالیٰ کا محبوب بن جاتا ہے، اسے زمین پر چلتے پھرتے جنت کی نوید دے دی جاتی ہے، آپ کے دامن عالی سے وابستگان ہزاروں کی تعداد میں حساب و کتاب کے بغیر سیدھے جنت میں چائیں گے، کئی احوال صالحہ پر آپ نے اپنے امتیوں کو جنت کی ضمانت دی ہے، لواء الحمد آپ کے دست اقدس میں ہوگا، آپ ساتی کو شریک ہوں گے، شہادت کبریٰ آپ ہی فرمائیں گے، مقام محمود پر آپ ہی فائز ہوں گے، آدم علیہ السلام اور دیگر تمام انبیاء کرام آپ کے جہنم سے کے نیچے ہوں گے، تمام مخلوق یہاں تک کہ سیدنا اور اہل بیت علیہم السلام کی ہڈیوں میں آپ ہی کی سمت اٹھیں گی صلی اللہ تعالیٰ علیہ وسلم امام احمد رضا بریلوی قدس سرہ فرماتے ہیں:

ما و شما تو کیا کہ خلیل جلیل کو

کل دیکھنا کہ ان سے تمنا نظر کی ہے

جنت کا دروازہ اگر کسی کے لیے کھولا جائے تو وہ آپ ہی کے لیے کھولا جائے گا، آپ کی امت سے پہلے کسی امت کو جنت میں داخلے کی اجازت نہیں ہوگی، ایسی ذات اقدس کے لئے کوئی مسلمان یہ کہنے کی جرأت نہیں کر سکتا کہ معاذ اللہ! آپ تو اپنے انبیاء سے بھی بے خبر تھے۔

نبی اکرم ﷺ کی سیرت طیبہ کا یہ پہلو بھی خاص توجہ کا طالب ہے کہ آپ ہمیشہ ذکر الہی میں مصروف رہتے تھے اور صحابہ کرام رضی اللہ تعالیٰ عنہم کو بھی کسی لمحہ غافل نہ رہنے دیتے، سیرت و حدیث کی کتابوں کے مطالعہ سے بخوبی واضح ہو جاتا ہے کہ صحابہ کرام کیسی ہی گفتگو میں مصروف ہوتے، آپ انہیں کمال لطافت سے یاد دلانی کی طرف متوجہ فرما دیتے

نیز آپ کی گفتگو اس قدر سوز اور بلع ہوتی کہ صحابہ کرام کے دل دہل جاتے، آنکھیں اٹکبار ہو جاتیں اور وہ دنیا و مافیہا کو بھول کر اللہ تعالیٰ اور آخرت کی یاد میں مجھو ہو جاتے۔

حضرت ابو ذر غفاری رضی اللہ تعالیٰ عنہ سے روایت ہے کہ رسول اللہ ﷺ نے

فرمایا:

اللہ کی قسم! اگر تم وہ کچھ جانتے ہو جس جانتا ہوں تو تم کمر بستہ اور زیادہ سست نہ ستر۔ ہاں! مومن و مومنہ سے خلفہ انداز نہ ہوتے۔ تم جنگوں کا رخ کرتے اور اللہ تعالیٰ کی بارگاہ میں گزر جاتے۔ حضرت ابو ذر غفاری رضی اللہ تعالیٰ عنہ فرماتے ہیں: کاش! اس درخت دوتا جسے کاٹ دیا جاتا۔

نبی اکرم ﷺ کی تعلیم و تلقین کے گہرے اثرات کا اندازہ اس سے کیجئے کہ حضرت حظلہ رضی اللہ تعالیٰ عنہ راہ چلتے ہوئے اعلان کر رہے ہیں کہ حظلہ منافق ہو گیا، رسول اللہ ﷺ نے فرمایا: ہرگز نہیں۔ حظلہ منافق نہیں ہوا۔ انہوں نے عرض کیا: یا رسول اللہ ﷺ! ہم آپ کی بارگاہ قدس میں حاضر تھے، آپ نے وعظ و نصیحت فرمائی جس سے ہمارے دل لرز گئے، آنکھیں اٹکبار ہو گئیں اور ہم نے اپنے نفوس کو پہچان لیا، لیکن جب میں اپنے گھر گیا تو دنیا کی باتوں میں مصروف ہو گیا اور آپ کی بارگاہ میں جو حالت تھی وہ نسیا نسیا ہو گئی، رسول اللہ ﷺ نے فرمایا: حظلہ! اگر تم ہمیشہ اسی حالت پر رہتے تو فرشتے راہ چلتے ہوئے اور تمہارے بستر پر تم سے مصافحہ کرتے، حظلہ! یہ وقت وقت کی بات ہوتی ہے۔ (۱)

حضرت انس رضی اللہ تعالیٰ عنہ راوی ہیں کہ تین صحابہ کرام نے فل کر ایک معاہدہ کیا، ایک صحابی نے کہا کہ میں ہمیشہ رات کو غفلت ادا کیا کروں گا، دوسرے نے فرمایا: میں

میشہ دن کو روزہ رکھوں گا اور کبھی بے روزہ نہیں رہوں گا، تیسرے نے کہا: میں کبھی شادی نہیں کروں گا۔ نبی اکرم ﷺ ان کے پاس تشریف لائے اور فرمایا: تم نے یہ یہ مہم و پیمان کئے ہیں؟ خدا کی قسم، میں تم سب سے زیادہ اللہ تعالیٰ کی خشیت رکھتا ہوں، اور تم سب سے زیادہ اس کی نافرمانی سے بچتے والا ہوں، لیکن اس کے باوجود روزہ بھی رکھتا ہوں، اور افطار بھی کرتا ہوں، رات کو نماز بھی پڑھتا ہوں، اور سونا بھی دوں، اور نکاح بھی کرتا ہوں، جس نے میری سنت سے اعراض کیا وہ میری راہ پر نہیں ہے۔ (۱)

خود کیجئے! نبی اکرم ﷺ محبوب۔ بے غالی ہیں امام الانبیاء والمرسلین ہیں، شیخ امامین ہیں، اس کے باوجود ہلال الہی کے پیش نظر سب خوف و خشیت ہیں، امت کے فم میں اشکوں کی ندیاں بہا دیتے ہیں، صحابہ کرام پر آپ کے کلمات خیبات کا اتنا کبر اثر ہوتا ہے کہ وہ دنیا اور اہل دنیا سے بحد و بدورت تعلق رکھتے ہوئے بھی خائف ہوتے کہ انہیں یہ تعلق خالق حق میں شمار نہ ہو جائے، ان پر رب کریم کی صفات جلال کی اس قدر نسبت خارجی ہو جاتی ہے کہ وہ صرف غرض و اجہات اور سنتوں کی ادائیگی کو کافی تصور کرتے ہوئے یہ نچا ہتے کہ ہم وقت اللہ تعالیٰ کی عبادت و طاعت میں مصروف اور مجبور ہو جائیں اور دنیا کے تمام ہمتوں اور لذات نفسانیہ کو یکسر ترک کر دیں۔

دوسری طرف ہم اپنی افسوسناک حالت پر نظر ڈالیں کہ ہم اللہ تعالیٰ کے فرائض و واجہات اور نبی اکرم ﷺ کی سنتوں پر کہاں تک عمل پیرا ہیں، خواہشات نفسانیہ کی تکمیل کے لئے حلال و حرام کی تمیز فراموش کر چکے ہیں، ہمارے دل خوف خدا اور خوف آخرت سے محروم ہو چکے ہیں، تو سر بار بندامت سے بچ جاتا ہے اور یہ احساس شدت سے ابھرتا ہے کہ ہم کس منہ سے ایماندار ہونے اور خدا و رسول کے محبت اور عاشق ہونے کا دعویٰ کر سکتے ہیں؟

نبی اکرم ﷺ کا فرمان ہے:

لَا يُؤْمِنُ أَحَدُكُمْ حَتَّى يَخُوفَ بِهَوَاؤِ بَنِي آدَمَ حَتَّى يَجُتَنِبَ بِهِ (۱)

تم میں سے کوئی شخص کامل مومن نہیں ہوگا جب تک اس کی خواہشات
ہمارے لئے ہوئے دین کے تابع نہ ہو جائیں۔

بار الہا! اپنی ذات کریمہ کے طفیل اور اپنے حبیب کریم ﷺ کے صدقے
ہمارے ظاہر و باطن کی منافقتوں کو دور فرما دے، ہمارے دلوں کو نور ایمان سے منور اور اپنے
خوف اور خشیت سے معمور فرما دے۔

کیستہ مولائی بہ از رب جلیل

حسبنا اللہ وبتا نعم اللہ علیل

محافل میلاد اور غیر مستند روایات

ماہ ربیع الاول شریف میں دنیا بھر کے مسلمان اپنے آقا و مولیٰ تاجدار و عالم
ﷺ کی ولادت با سعادت کے موقع پر حسب استطاعت خوشی اور مسرت کا اظہار کرتے
ہیں، جذبہ اجوس، جذبات، صدقہ و خیرات سب اسی خوشی کے مظاہر ہیں اور اس جہان میں
اللہ تعالیٰ کی سب سے بڑی نعمت کے شکرے کے انداز ہیں۔ کچھ ذوق لطیف بلکہ نور ایمان
سے محروم ایسے لوگ بھی ہیں جن کے نزدیک ان تمام امور کا اسلام سے دور کا بھی واسطہ نہیں
ہے۔ اگرچہ ایسے لوگوں کی تعداد بہت کم ہے تاہم وہ وقت بے وقت اپنے دل کی بھڑاس
نکالتے رہتے ہیں۔

دوسری طرف اہل سنت و جماعت کے اکثر خطباء اور مقررین ہیں جو تبلیغ دین کو
ایک مشن بنانے کی بجائے، سنی سنائی باتوں یا غیر مستند کتابوں کے حوالے سے روایات بیان
کر کے جوش خطابت کے جوہر دکھانے پر اکتفا کرتے ہیں اور سادہ لوح عوام جذبات کی
رو میں بہ کر نعرہ تکبیر اور نعرہ رسالت لگا کر خوش ہو جاتے ہیں۔

حال ہی میں علامہ ابن حجر مکی رحمہ اللہ (متوفی ۸۵۰ھ) کی طرف منسوب
ایک کتاب "السعۃ الکبریٰ علی العالم فی مولد مبد و لد آدم" دیکھنے میں آئی
ہے، جس میں حضور سید عالم ﷺ کے فضائل و عباد کے ساتھ ساتھ میلاد شریف منانے کے
فضائل بیان کیے گئے ہیں، مقررین حضرات کے لیے یہ کتاب بڑی دلچسپی کی چیز ثابت ہوئی
ہے، اکثر خطباء اس کے حوالے سے اپنی تقریروں کو چار چاند لگا رہے ہیں۔

اس کتاب میں خلفائے راشدین رضی اللہ تعالیٰ عنہم کے ارشادات سے میلاد
شریف پڑھنے کے فضائل اس طرح بیان کیے گئے ہیں:

(۱) جس شخص نے نبی اکرم ﷺ کے میلاد شریف کے پڑھنے پر ایک درہم خرچ کیا وہ
جنت میں میرے ساتھ ہوگا۔ (حضرت ابو بکر صدیق رضی اللہ تعالیٰ عنہ)

(۲) جس شخص نے حضور اکرم ﷺ کے میلا و شریف کی تعظیم کی اس نے اسلام کو زندہ کیا۔
(حضرت عمر فاروق رضی اللہ عنہ)

(۳) جس شخص نے حضور انور ﷺ کے میلا و شریف کے پڑھنے پر ایک درہم خرچ کیا گویا وہ خود چار دینار میں حاضر ہوا۔
(حضرت عثمان غنی رضی اللہ تعالیٰ عنہ)

(۴) جس شخص نے حضور اکرم ﷺ کے میلا و شریف کی تعظیم کی اور میلا و کے پڑھنے کا سبب بنا و دنیا سے ایمان کے ساتھ ہی جائے گا اور جنت میں بغیر سب کے داخل ہوگا۔
(حضرت علی مرتضیٰ رضی اللہ تعالیٰ عنہ)

اس کے علاوہ حضرت حسن بصری، جنید بغدادی، معروف کرخی، امام رازی، امام شافعی، سری سقنی وغیرہم رضی اللہ تعالیٰ عنہم کے ارشادات نقل کئے گئے ہیں۔

اس کتاب کے مطالعہ کے بعد چند سوالات پیدا ہوتے ہیں، اکابر علماء اہلسنت سے درخواست ہے کہ وہ ان کے جوابات مرحمت فرمائیں۔

(۱) فضائل افعال میں حدیث ضعیف بھی قبول ہے۔ علامہ ابن حجر مکی فرماتے ہیں:
”معتبر اور مستند حضرات کا اس پر اتفاق ہے کہ حدیث ضعیف فضائل افعال میں حجت ہے۔“ (۱)

شیخ المشائخ حضرت شیخ عبدالحق محدث دہلوی رحمہ اللہ تعالیٰ رقمطراز ہیں:
”صحابہ کرام رضی اللہ تعالیٰ عنہم کے قول فعل اور تقریر کو بھی حدیث کہا جاتا ہے۔“ (۲)

علامہ ابن حجر مکی دسویں صدی ہجری میں ہوئے ہیں، لازمی امر ہے کہ انھوں نے مذکورہ روایات صحابہ کرام سے نہیں سنیں، لہذا وہ سند معلوم ہونی چاہیے جس کی بنا پر یہ احادیث روایت کی گئی ہیں، خواہ وہ سند ضعیف ہی کیوں نہ ہو، یا ان روایات کا کوئی مستند ماخذ

میں ہے۔

حضرت عبداللہ ابن مبارک فرماتے ہیں: اسناد دین سے ہے، اگر سند نہ ہوتی تو جس کے دل میں جو آتا کہہ دیتا۔“ (۱)

(۲) حضرت ابو ہریرہ رضی اللہ تعالیٰ عنہ فرماتے ہیں کہ نبی اکرم ﷺ نے فرمایا:

”میری امت کے آخر میں ایسے لوگ ہوں گے جو تمہیں ایسی حدیثیں بیان کریں گے جو تم نے سنی ہوں گی اور تمہارے آباؤ اجداد نے سنی ہوں گے، فایا نکتکم و یا قاتلکم تم ان سے دور رہنا، اور انہیں اپنے آپ سے دور رکھنا۔“ (۲)

سوال یہ ہے کہ خلفاء راشدین رضی اللہ تعالیٰ عنہم اور دیگر بزرگان دین کے یہ ارشادات امام احمد رضا بریلوی، شیخ عبدالحق محدث دہلوی، حضرت امام ربانی مجدد القاب جلالی، مامی قاری، علامہ بیہانی قدس سرہ، امراء اہل علم اور دیگر علماء اسلام کی نگاہوں سے کیوں پوشیدہ رہے؟ جبکہ ان حضرات کی وسعت سمی کے اپنے اور بیگانے سب ہی معترف ہیں۔

(۳) خود ان اقوال کی زبان اور انداز بیان بتا رہا ہے کہ یہ دسویں صدی کے بعد تیار کئے گئے ہیں۔ میلا و شریف کے پڑھنے پر درہم خرچ کرنے کی بات بھی خوب رہی، صحابہ کرام رضی اللہ تعالیٰ عنہم کے دور میں نہ تو میلا و شریف کی کوئی کتاب تھی جو پڑھی جاتی تھی اور نہ ہی میلا و کے پڑھنے کے لیے انہیں درہم خرچ کرنے اور فیس ادا کرنے کی ضرورت تھی، اور ایسا بھی نہیں تھا کہ وہ صرف ربیع الاول کے مہینے میں ہی میلا و شریف مناتے تھے، بلکہ ان کی ہر محفل اور ہر نشست محفل میلا و ہوتی تھی، جس میں حضور ﷺ کے حسن و جمال، فضل و کمال اور آپ کی تعلیمات کا ذکر ہوتا تھا۔

آج یہ تصور قائم ہو گیا ہے کہ ماہ ربیع الاول اور محفل میلا و میں صرف حضور ﷺ کی ولادت با سعادت کا تذکرہ ہونا چاہیے، بلکہ بعض اوقات تو موضوع سخن صرف میلا و شریف

من نے کا جواز ثابت کرنا ہوتا ہے اور ایسا بھی ہوتا ہے کہ ہر مقرر اپنی تقریر میں میلا و شریف کے جواز پر بالکل پیش کر کے اپنی تقریر ختم کر دیتا ہے اور جلد پر خاست ہو جاتا ہے، حالانکہ میلا و شریف من نے کا مقصد تو یہ ہے کہ خدا و رسول (جل و علا و علو علیہ السلام) کی محبت مضبوط سے مضبوط تر ہو اور کتاب و سنت کے مطابق عمل کرنے کا جذبہ پیدا ہو، ہماری بعض محفلیں مستند روایات کے حوالے سے میلا و شریف کے بیان سے بھی خالی ہوتی ہیں اور عمل کی تو بات ہی نہیں کی جاتی۔

(۳) ... علامہ یوسف بن اسحاق جہانی قدس سرہ نے جواہر النہار کی تیسری جلد میں صفحہ ۳۲۸ سے ۳۳۷ تک علامہ ابن حجر کی تہمتی کے اصل رسالہ "النعمۃ الکبریٰ علی العالم بمولد سید ولد آدم" کی تلخیص نقل کی ہے جو نو علامہ ابن حجر کی نے تیار کی تھی۔ اصل کتاب میں ہر بات پوری سند کے ساتھ بیان کی گئی تھی، تلخیص میں سندوں کو حذف کر دیا گیا ہے۔ ابن حجر فرماتے ہیں:

"میری کتاب واضعین کی وضع اور محمد و مغتری لوگوں کے انتساب سے خالی ہے، جب کہ لوگوں کے ہاتھوں میں جو میلا دنا سے پائے جاتے ہیں ان میں سے اکثر میں موطوع اور جہانی روایات موجود ہیں۔" (۱)

اس کتاب میں خلفاء راشدین اور دیگر بزرگان دین کے مذکورہ بالا اقوال کا نامرو نشان تک نہیں ہے، اس سے یہ نتیجہ نکالنے میں کوئی دشواری پیش نہیں آتی کہ بازار میں عام ملنے والی کتاب ایک جعلی کتاب ہے جو علامہ ابن حجر کی طرف منسوب کر دی گئی ہے۔

علامہ سید محمد عابدین شامی، صاحب رد المحتار کے نتیجے علامہ سید احمد عابدین شامی نے اصل "نعمۃ کبریٰ" کی شرح "نشر الدرد علی مولد ابن حجر" لکھی جس کے متعدد اقتباسات علامہ نبھائی نے "جواہر النہار" جلد ۳ میں صفحہ ۳۳۷ سے ۳۷۷ تک نقل

کے ہیں، اس میں بھی خلفاء راشدین رضی اللہ تعالیٰ عنہم کے مذکورہ بالا اقوال کا کوئی ذکر نہیں ہے۔

ضرورت ہے کہ محافل میلاد میں حضور سید عالم ﷺ کی ولادت با سعادت کے ساتھ ساتھ آپ کی سیرت طیبہ اور آپ کی تعلیمات بھی بیان کی جائیں، اور میلا و شریف کی روایات مستند اور معتبر کتابوں سے لی جائیں، مثلاً مواہب لدنیہ، سیرت حلبیہ، خصائص کبریٰ، زرقانی علی المواہب، مدارج النبوة اور جواہر النہار وغیرہ اور اگر صحاح ستہ اور حدیث کی دیگر معروف کتابوں کا مطالعہ کیا جائے تو ان سے خاصا مواد جمع کیا جاسکتا ہے۔

آخر مواہب کی مطلوب ہو جس سے آسانی استفادہ کیا جاسکے تو اس کے لیے سیرت رسول عربی از علامہ ذہبی، سیرت ابن کثیر، میلا والنبی از علامہ سید احمد سعید کاظمی، الذکر الحسنین از مولانا محمد شفیع اوکاڑوی، دین مصطفیٰ از علامہ سید محمود احمد رضوی، المولد الروفی از حضرت مامی قاری، حوال الاحفال بالمولد النبوی الشریف از شیخ محمد بن علوی مائتہ حسنی، مولد العربس از علامہ ابن جوزی اور حسن المقصد فی عمل المولد از امام جلال الدین سیوطی (رحمہم اللہ تعالیٰ) کا مطالعہ کیا جاسکتا ہے۔

اصلاح محافل نعت

سبحمده و بصلی و سلمو علی رسولہ الکریم و علی آلہ و اصحابہ

اجمعین۔

اللہ تعالیٰ کی حمد و ثناء اور نبی اکرم نور محمد صلی اللہ تعالیٰ علیہ وسلم کی نعت و توصیف بیان کرنا اور ستاروں کی تقدیر اور ایمان کی حلا ہے، یہ اللہ تعالیٰ کی سنت ہے۔ فرشتوں کا وظیفہ ہے، انبیاء کرام کا محبوب عمل ہے، صحابہ کرام اور اولیاء کاملین اور ائمہ دین کا سرمایہ نسیات ہے۔

حضرت حسان بن ثابت، مولانا جامی، ربوی، سعدی، بصری اور احمد رضا بریلوی قافہ مشفق و محبت کے دو حدی خوان ہیں جنہوں نے درود و سوز میں ڈوبے ہوئے اپنے فغفوں سے ایک جہان کو آتش بھال بنا دیا ہے۔

حدیث شریف میں ہے کہ جس شخص میں تین خصائیں پائی جائیں وہ ان کی برکت ایمان کی چاشنی پالیتا ہے ان میں سے ایک خصلت یہ ہے کہ:

ان یکون اللہ و رسولہ أحب الیہ مما سواھما۔

اس کے نزدیک اللہ تعالیٰ اور اس کے حبیب مکرم صلی اللہ تعالیٰ علیہ وسلم ہر ماسوا

سے زیادہ محبوب ہوں۔

ایمان کی چاشنی پالینے کا مطلب کیا ہے؟ امام نووی شارح مسلم فرماتے ہیں کہ بندہ مسلم کے لئے اللہ تعالیٰ اور اس کے حبیب مکرم صلی اللہ تعالیٰ علیہ وسلم کے احکام پر عمل کرنا اور نافرمانی اور باغی ہو کر جہنم میں جانا، بلکہ آسان ہو جاتا ہے۔

اس حدیث شریف سے چند مسائل معلوم ہوئے:

(۱) بندہ و مومن کے لئے ضروری ہے کہ اللہ تعالیٰ اور اس کے حبیب مکرم صلی اللہ تعالیٰ علیہ

و سلم سے دنیا کے ہر فرد اور تمام مال و منال سے زیادہ محبت رکھے۔

(۲) یہ ہے کہ سب سے اہم اور سب سے مقدم اللہ تعالیٰ کی محبت ہے اور اس کے بعد اللہ تعالیٰ کے حبیب اکرم صلی اللہ تعالیٰ علیہ وسلم کی محبت ہے۔

یہی بات ایک بزرگ نے فرمائی ہے

بعد از خدا بزرگ توئی قصہ مختصر

(۳) اللہ تعالیٰ اور اس کے حبیب صلی اللہ تعالیٰ علیہ وسلم کی محبت کا تقاضا یہ ہے کہ بندہ مومن اللہ تعالیٰ کا فرماں بردار ہو، اللہ تعالیٰ کے فراموش اور واجبات ادا کرے، حضور نبی اکرم صلی اللہ تعالیٰ علیہ وسلم کی سنتوں پر عمل پیرا ہو، اس کی وضع قطع، چال و حال، اس کی گفتار اس کا کردار سرکار و عالم صلی اللہ تعالیٰ علیہ وسلم، صحابہ کرام، اہل بیت عظام اور اولیائے امت کے موافق ہو۔

ایک عرب شاعر نے کیا خوب کہا ہے:

نغصی الالہ وانت تطہر حہ

لو کان حبک صادقا لا طعنا

○ تو اللہ تعالیٰ کی نافرمانی کرتا ہے اور ظاہر یہ کرتا ہے کہ تو اس کا محب ہے، میری

زندگی کے مالک کی قسم ایسا رویہ عجیب و غریب ہے۔

○ اگر تیری محبت سچی ہوتی تو تو اس کی اطاعت کرتا، بے شک محب اپنے محبوب کا

فرمانبردار ہوتا ہے۔

ایمان کی چاشنی اور شاعری کی صلاحیت باہم ملتی ہیں تو نعت شریف سامنے آتی

ہے، اب نعت لکھنے والے کا علم اور مطالعہ جتنا زیادہ ہوگا اس کے کلام میں اتنی ہی گہرائی

اور چھٹی بھی زیادہ ہوگی اور اگر شاعر مقام الوہیت کی نزاکت اور شان و مالت کا پوری طرح

خیال رکھے گا تو اس کی نعت محبت اور شریعت کے پیالوں پر پوری اترے گی، حضرت کعب

بن زبیر رضی اللہ تعالیٰ عنہ نے جب اپنا مشہور نعتیہ قصیدہ حضور نبی اکرم صلی اللہ تعالیٰ علیہ وسلم کی بارگاہ میں پیش کیا تو سرکارِ دو عالم صلی اللہ تعالیٰ علیہ وسلم نے ان کی نعت کو پسند فرمایا لیکن ایک شعر کی اصلاح بھی فرمادی، حضرت کعب بن زبیر نے کہا تھا:

وَإِنَّهُ لَشَوْرٌ مُّسْتَضَاءٌ بِسَمِّهِ
وَسَيْفٌ مِّنْ سَيْوِفِ الْهَيْدِ مُسَلُّوْلٍ

آپ اس آگ کی طرح ہیں جس سے روشنی اور راہنمائی حاصل کی جاتی ہے اور آپ ہندوستان کی عدد گواروں میں سے ایک گوار ہیں۔

یہاں اس بات کی وضاحت ضروری ہے کہ حضرت کعب بن زبیر نے حضور نبی اکرم صلی اللہ تعالیٰ علیہ وسلم کو آگ سے تشبیہ اس لئے دی کہ عرب کے امراء اور شرفاء رات کے وقت اپنے گھر کے باہر اونچی جگہ آگ جلانے کا اہتمام کیا کرتے تھے، تاکہ رات کی تاریکی میں بھٹکنا ہو کوئی مسافر آگ دیکھے تو سمجھ لے کہ یہاں ایسا گھر موجود ہے جس میں رات بھی بسر کی جاسکتی ہے اور کھانا بھی کھایا جاسکتا ہے، یوں آگ کا الودہ راہنمائی کا کام دیتا تھا، اور ہندوستانی گوار زمانہ اسلام سے قبل ہی اپنی مضبوط کاشت، اور تیزی کے حوالے سے مشہور تھی، یوں آگ سے تشبیہ میں سخاوت اور ہندی تلوار سے تشبیہ میں جرأت اور بہادری کا اظہار مقصود تھا، یہ معانی اگرچہ اپنی جگہ درست تھے، تاہم یہ تشبیہ مقام نبوت کے مناسب نہ تھی، اس لئے سرکارِ دو عالم صلی اللہ تعالیٰ علیہ وسلم نے اپنی شانِ اُمیت کے باوجود اس شعر کی ایسی اصلاح فرمائی کہ اسے زمین سے اٹھا کر آسمان کی رفعتوں سے آشنا فرمادیا، حضور اکرم صلی اللہ تعالیٰ علیہ وسلم نے فرمایا: ”کعب بن زبیر! تم اپنے شعر کو یوں تبدیل کرو“:

وَإِنَّهُ لَشَوْرٌ مُّسْتَضَاءٌ بِسَمِّهِ
وَسَيْفٌ مِّنْ سَيْوِفِ اللَّهِ مُسَلُّوْلٍ

حضور نبی اکرم صلی اللہ تعالیٰ علیہ وسلم ایسے نور ہیں جس سے روشنی حاصل کی جاتی ہے اور اللہ تعالیٰ کی گواروں میں سے ایک شمشیر ہے بنیام ہیں۔

نیز نبی اکرم صلی اللہ تعالیٰ علیہ وسلم نے انہیں چادرِ رحمت بھی عطا فرمائی۔

نبی اکرم صلی اللہ تعالیٰ علیہ وسلم انسانیت کیلئے ہر پہلو سے اصلاح کا پیغام لائے، آپ نے اپنی نعت کو بھی اصلاح سے نوازا، بلکہ ایسی اصلاح فرمائی کہ نعت کا عروضی وزن بھی برقرار رہا اور منویت میں بھی جمال کا اضافہ ہو گیا۔

نعتیہ شاعری میں امامت کے درجے پر فائز قصیدہ بردہ شریف کے ناظم حضرت امام بوسیری نے نعتیہ شاعری میں مقام الوہیت کو پیش نظر رکھنے کا اور اس کا خیال رکھنے کی طرف ہرے موصوفات ہی اسے میں توجہ دلائی ہے، آپ فرماتے ہیں:

وَعَدَّ مَسَاقِدَهُ السَّعَادَىٰ لِمَنْ سَبَّحَهُ
وَالْحُكْمُ بِمَخَافَتِهِ مَخَافَتُهُ
جیسا کہ کتب نے اپنے نبی علیہ السلام کے بارے میں جو کچھ کہا ہے اسے چھوڑ دو، اس کے علاوہ نبی اکرم صلی اللہ تعالیٰ علیہ وسلم کی تعریف میں جو چاہو کہو اور مان لو۔

امام بوسیری چونکہ نعت گو شعراء کے مقتدا ہیں اس لئے نعتیہ شاعری کرنے والے اہل علم شعراء نے امام بوسیری کی اس نصیحت کو ہمیشہ پیش نظر رکھا اور ہمارے سامنے ایسے مستند شعراء کی ایک طوفانِ فہرست ہے جن کی لکھی ہوئی نعتیں کہیں بھی غیر متوازن نہیں، انہی نعت گو شعراء میں ایک امام احمد رضا خاں قادری بھی ہیں جنہوں نے مقام الوہیت کا خیال رکھنے کی نصیحت اپنے مخصوص انداز میں کی ہے۔

آپ کی اس نصیحت کا ذکر کرتے ہوئے پاکستان کے نامور اسکالر اور نعت گو شاعر مولانا کوثر نیازی کہتے ہیں:

”شاعری ایک اور میدان ہے جہاں بے اختیار ادب و احتیاط کا دامن ہاتھ سے چھوٹ جاتا ہے اور شاعری میں بھی نعت گوئی کی صنف تو ایک ایسی مشکل صنف تھیں جس میں ایک ایک قدم پل حراط پر رکھنا پڑتا ہے، یہاں ایک طرف محبت ہے، تو ایک طرف شریعت، ایک شاعر نے روضہ رسول پر اپنی حاضری کا نقش یوں کھینچا ہے:

کس قسم وہ جاکے عالم میں طیبہ کی زیارت ہوتی ہے
اک سمت محبت ہوتی ہے اک سمت شریعت ہوتی ہے

لیکن یہ کیفیت حقیقت میں صرف رموز رسول پر حاضری کے وقت ہی طاری نہیں
ہوتی نعت کہتے وقت ہر شعرائی امتحان و آزمائش سے دوچار ہوتا ہے، یہاں بھی ایک طرف
نعت ہوتی ہے اور ایک طرف شریعت اور صرف شریعت کا ٹوکہ رکھنے والے تو شعر شعر نہ رہے
وہ طعنے پڑھیں جائیں اور اگر صرف محبت کے نقضے پورے کئے جائیں تو ایک ایک لفظ
شریعت کی حیثیت کا مجرم ٹھہرے، عربی شہزادی نے اس نازک صورت حال کو اپنے ایک
شعر میں یوں بیان کیا ہے۔

عربی مشابہ این رو نعت است نہ شعرا

آہستہ کہ وہ بزم تنق است قدم را

عربی جہ جلد قدم نہ اٹھایہ نعت کا میدان ہے، بحر انکس ہے آہستہ آہستہ چل
کیونکہ تو تلواریں دھار پر قدم رکھ رہا ہے۔

امام احمد رضا کو بھی اس مشکل کا کامل احساس ہے، دو ملفوظات میں فرماتے ہیں:

”نعت کہنا تلوار کی دھار پر چلنا ہے، بڑھتا ہے تو الوہیت میں پہنچ جاتا

ہے، کمی کرتا ہے تو تھک جاتا ہوتا ہے۔“

نعت گوئی میں اعلیٰ حضرت امام احمد رضا کی جس احتیاط پسندی کی طرف مولا ناکوثر
نیازی نے اشارہ فرمایا ہے اسے امام اہل سنت نے اپنی ایک رباعی میں ذکر کیا ہے:

ہوں اپنے کلام سے نہایت محفوظ
بجاست ہے السنة لله محفوظ

قرآن سے میں نے نعت گوئی سیکھی
یعنی رہے آداب شریعت محفوظ

نعت گوئی کے لئے علم و عمل کے ساتھ ساتھ شاعر کو مقام الوہیت کی نزاکت کا
احساس اور شان رسالت کا صحیح ادراک بھی ہونا چاہیے، دل و دماغ بیدار ہوں اور پاسان

مظن دل کے پاس رہے جب ہی معیاری نعتیہ شاعری ماننے آسکتی ہے کسی شاعر نے کیا
غروب کہا ہے

دار کے جام شریعت در کے سندان عشق

ہر ہو سنا کے نداد جام و سنداں باعشق

ایک ہاتھ میں جام شریعت اور ایک ہاتھ میں عشق کی آہرن (جس پر لوہا لوبا
کوتے ہیں) اب یوں راست ایک وقت جام و آہرن سے نہیں کھیل سکتا۔

نعت شریف، نعت خوان اور نعت سننے والے حضرات کے بارے میں چند آداب
درج ذیل طور میں پیش کئے جاتے ہیں تاکہ انہیں اپنا کرم نعت کے فیوض و برکات سے
صحیح طور پر مستفید ہو سکیں۔

(۱)۔ سب سے اہم بات یہ ہے کہ نعت خواں صرف خوش آواز نہ ہو، بلکہ سنت مہار کی اس
کے سر اور پیر سے پر جلوہ گر بھی ہو، اگر وہ نماز میں پڑھتا، امر کار و عالم صلی اللہ تعالیٰ علیہ وسلم
کی سنت مہار کی اس کے چہرے اور سر پر چل ہوئی نہیں ہے تو اس کی آواز و تبارع شریعت کی
انجیل کیا کرے گی؟

(۲)۔ محفل نعت میں جماعی پڑھنے کا بھی اہتمام کرنا چاہیے، جیسے آج کل بعض
ماہناموں میں اس کا ابتداء کیا جا رہا ہے، یہ آقائے محسن اور تامل تفسیر مٹل ہے۔

(۳)۔ ہماری محافل کا آغاز سلام سے کلام پائے سے ہوتا ہے، اس سے عام سامعین کو علوم
شہیں ہوتا کہ اللہ تعالیٰ کے کس پیغام کی تلاوت کی گئی ہے؟ اس لئے ان آیات کا ترجمہ بھی
سنایا جانا چاہیے۔

(۴)۔ نعتیں مستند محدثین کی پڑھی جائیں مثلاً حضرت حسان بن ثابت، امام ابوہریرہ،
مولانا جامی، شیخ سعدی، میر میر علی شاہ، امام احمد رضا خاں بریلوی رحمہم اللہ تعالیٰ اور ایسے ہی
دیگر اہل علم شعراء اور کمال علم شعراء ایسے ایسے شعر لکھ جاتے ہیں جو بجائے فائدہ سے گئے

قصص: سیتہ ہیں۔

امام احمد رضا بریلوی رحمہ اللہ تعالیٰ کے سامنے کسی نے یہ شعر پڑھا:

کب ہیں درخت حضرت والا کے سامنے؟
مجنوں کھڑے ہیں خیمہ لیلیٰ کے سامنے
اچھی حضرت نے فوراً منع فرمایا اور فرمایا: "یہ شعر شانِ رسالت سے فروتر ہے،

یوں پڑھو۔

کب ہیں درخت حضرت والا کے سامنے؟
قدسی کھڑے ہیں عرشِ معلیٰ کے سامنے
حضرت محدث اعظم مولانا محمد سرمد دار احمد چشتی قادری رحمہ اللہ تعالیٰ کے سامنے کسی

نے یہ شعر پڑھا:

تسین سالوں کچھ دکھاؤناں نہیں
اسیں دیدناں ایتھوں جاوناں نہیں

اسیں نوٹو درتے آوناں نہیں * ساڈا جو گیاں والا بھیرا اسے
حضرت محدث اعظم پاکستان نے فرمایا اللہ تعالیٰ توفیق عطا فرمائے تو ہم

حضور اقدس ﷺ کے در اقدس پر بار بار حاضر ہوں گے، اس لئے دوسرا مصرع یوں بدل

دیں:

اسیں مز مڑ جگ تے آوناں نہیں
ساڈا جو گیاں والا بھیرا اسے

ایک محفل میں ایک صاحبزادے نے نعت پڑھی، اس کا ایک مصرع یہ تھا:

خدا ہے محمد، محمد خدا ہے (نعوذ باللہ من ذلک)

راقم نے اس وقت منع کر دیا۔

ایک جلسے میں ایک نعت کا یہ مصرع دیکھا:

بہاؤن خدا ہیں، بظاہر محمد

کھٹے والا اور پڑھنے والا تو رہا اپنی جگہ، یہاں تو سن کر بھان کھٹے والے کی بھی خیر

نہیں ہے، ایک محفل میں ایک صاحب نے نعت پڑھی جس کا ایک شعر یہ تھا:

خدا حافظ سہی، ناصر سہی لیکن ہمیں کافی ہے بس تیرا سہارا یا رسول اللہ

میں نے اسے وہیں منع کر دیا، اس شعر کا صاف مطلب یہ ہے کہ لھیک ہے اللہ تعالیٰ
حافظ و ناصر ہے، لیکن یا رسول اللہ! ہمیں تو صرف آپ کا سہارا ہی کافی ہے۔ نعوذ باللہ
من ذلک۔

حالانکہ ایک مسلمان کا عقیدہ یہ ہے اور ہونا چاہیے کہ نبی اکرم صلی اللہ تعالیٰ علیہ
و سلم کی امداد اللہ تعالیٰ ہی کی امداد ہے، لیکن حضور اقدس صلی اللہ تعالیٰ علیہ و سلم کے وسیع
واسطے سے ہے۔

ایک مشہور مصرع ہے

کی کی نہ کیٹیا مارنے اک یار واسطے

اس انداز سے یہ گمان ہوتا ہے کہ دوستیاں ایک دوسرے کے برابر ہیں، ان میں
سے ایک نے دوسری ہستی کے لئے مصلحتیں سجائی ہیں، ایسے کسی بھی اور کھٹے سے گریز کرنا
چاہیے جس سے مساوات اور برابری کا وہم بھی پیدا ہو۔

یہاں سے ہاجاتی شاعر مولانا نبی اکرم صلی اللہ تعالیٰ علیہ وسلم کو "سوہنیاں" کہہ کر

مخاطب کرتے ہیں اور یہ نہیں سوچتے کہ اس لفظ سے خطاب کسی چھوٹے کو کیا جاتا ہے یا برابر

کے شخص کو، کسی بڑی شخصیت کو اس لفظ سے مخاطب نہیں کیا جاتا، مثلاً: آدمی اپنے والد

صاحب یا بزرگ صاحب کو یوں مخاطب نہیں کرے گا کہ "سوہنیاں کتنوں آیاں اس؟" جب اس

لفظ سے اپنے باپ کو خطاب نہیں کیا جاتا، تو فقر کائنات، سرور موجودات، سپہ زل صلی اللہ

تعالیٰ علیہ وسلم کو اس لفظ سے مخاطب کرنا کیونکر مناسب ہوگا؟ ہاں بطور صفت یہ لفظ بول سکتے

ہیں کہ "ساڈا آقا سب سوہنیاں تو سوہنا اے" (صلی اللہ تعالیٰ علیہ وسلم)

ایک اور شعر کی طرف آپ کی توجہ مبذول کرانے سے پہلے تمبیہ ایہ عرض کر دوں

کہ آج ہر طرف فتنہ و فساد، قتل و غارتگری، عزیانی، اور فحاشی اور لادینیہ کا دور دورہ ہے،

ایسے ماحول میں مسلمانوں کے دلوں میں خوف خدا اور خوف آخرت اجاگر اور راسخ کرنے کی ضرورت ہے۔

امام احمد رضا بریلوی رحمہ اللہ تعالیٰ ایسے متقی پرہیزگار مومن کامل اگر کہتے ہیں تو بجا کہتے ہیں

لَوْ لَمْ يَكُنْ رَحْمَةً لِّرَبِّهِمْ لَفُتِحَتْ أَبْوَابُ جَهَنَّمَ

تیرے لئے امان ہے، تیرے لئے امان ہے

لیکن اس خوشخبری کو اگر ہر شخص کے لئے عام کر دیا جائے، تو یہ کسی طرح بھی درست نہیں ہوگا، مثلاً

کیوں فکر کریں یا راہِ ناصتہ وی انگیرے دا؟

اویںوں سنئے ای خیراں میں جیہدا سائیں مگر ہووے

یہ بات صحیح ہے لیکن اس سے تاثر ملنا پیدا ہو رہا ہے، یعنی جس مسلمان کے پیچھے سرکارِ دو عالم صلی اللہ تعالیٰ علیہ وسلم کی حمایت و شفاعت ہو اس کے لئے پریشانی کی کوئی بات نہیں ہے، یہ بات درست ہے، لیکن ہمیں اپنے گریبان میں منہ ڈال کر سوچنا چاہیے کہ ہم جیسے گنہگاروں کے پیچھے سرکارِ دو عالم صلی اللہ تعالیٰ علیہ وسلم کی شفاعت ہے بھی سہی کہ نہیں؟

حدیث شریف میں ہے کہ اونٹوں کی زکوٰۃ دینے والے کی گردن پر اونٹ سوار ہو گا اور کوئی اس کی امداد کرنے والا نہیں ہوگا، میدانِ محشر میں ایک ہی ہستی کی طرف نگاہیں اٹھیں گی، دو کہے گا یا رسول اللہ اغثنی! یا رسول اللہ میری امداد فرما میں رسول اللہ صلی اللہ تعالیٰ علیہ وسلم فرمائیں گے۔

لَا أُغْنِيكَ لَكَ مِنَ اللَّهِ شَيْئًا فَهَذَا بَلْعُكَ

ہم تمہیں اللہ تعالیٰ کے عذاب سے نہیں بچا سکتے، ہم تمہیں اللہ کے احکام پہنچا چکے ہیں۔

غالباً اسی حدیث شریف کو سامنے رکھتے ہوئے ایک شاعر نے کہا ہے:

اس دن دیکھاں گا میں تیری آنکھوں سے مغروری

جس دن کہیا نبی سرور نے ایہ نہیں امت میری

اسی طرح یہ شعر بھی مڑے لے لے کر پڑھا جاتا ہے اور اس کا مطلب نہیں سمجھا

چاہتا

وہ لوگ خدا شاہد قسمت کے سندر ہیں

جو سرورِ عام کا میلا د مناتے ہیں

بے شک محفلِ میلا د منانا باعثِ خیر و برکت اور سعادت ہے، لیکن یہ حقیقت ذہن میں رکھنی چاہیے کہ محفلِ میلا د شریف منعقد کرنا مستحب اور مستحسن ہے اور یہ بھی یاد رکھا جائے کہ سب سے پہلے فرض ہے، اس کے بعد واجب، اس کے بعد سنت اور سنت کے بعد مستحب کی باری آتی ہے، اب جو شخص فرض و واجب اور سنتیں ادا نہیں کرتا اور وہ صرف میلا د شریف منانے پر اکتفا کرتا ہے، وہ میلا د شریف کی مکمل برکتوں سے کیسے فیضیاب ہو سکتا ہے؟

(۱) محافلِ نعت مختصر، ہونی چاہئیں تاکہ صبح کی نماز قضا نہ ہو، ہمارے ہاں ساری ساری رات محفلِ نعت جاری رہتی ہے اور نماز کے وقت لوگ جا کر سو جاتے ہیں۔

(۲) محافلِ نعت پر اعتدال کے ساتھ خرچ کرنا چاہیے اور یہ ضروری ہے کہ وہ رزق حلال ہو، کیسے سنئے میں آیا ہے کہ ایک ایک محفلِ نعت پر لاکھوں روپے خرچ کر دئے جاتے

ہیں۔

یاد رکھئے کہ علم و دست اور علم پر ورتو میں استاد کو بنیادی اہمیت دینی ہیں، استاذ ہی وہ افراتیار کرتا ہے جو قوموں کی قیادت کیا کرتے ہیں لیکن ہمارا مشاہدہ ہے کہ قرآن و حدیث اور علومِ دینی پڑھانے والے اساتذہ کو اتنا مشاہرہ دیا جاتا ہے جس سے وہ اپنی اور

اپنے اہل و عیال کی ضرورتیں بھی پوری نہیں کر سکتے، جب کہ مقبول عام نعت خوان اور خطیب ایک ایک محفل میں اس سے زیادہ نفع دینے سمیت کر لے جاتے ہیں، اس کا بہت بڑا نقصان یہ ہے کہ ہمارے طلباء دینی مدرس بننے کے لئے تیار نہیں ہوتے، اسی لئے ہمارے مدارس سے اہل علم و فضل حضرات تیار نہیں ہوتے، وغیرہ کی عربی زبان میں کتابیں دس دس بیس بیس جلدوں میں چھپ رہی ہیں اور پوری دنیا میں پھیل رہی ہیں، جب کہ ہمارے ہاں عربی زبان میں ایک جگہ کا چھاپنا بھی مشکل ہے اور اگر کوئی جرأت رندانہ سے کام لے کر چھاپ ہی دے، تو کوئی اسے خریدنے کے لئے تیار نہیں ہوتا، حد یہ ہے کہ ہمارے ہمارے میں اغیار کا پروپیگنڈا یہ ہے کہ: ”یہ جہلوں کی جماعت ہے“، ”یہ سب جاہل ہیں“ آخر ہم کس ثواب فطرت سے پیدا ہوئے ہیں؟

ہم ان ”جان جوئیں“ پر نزار کرنے والے مدرسین کی خدمت کرنے کے بارے میں نہیں سوچتے، ہمارا سرمایہ بزرگوں بلکہ مجذوبوں کے مزارات پر خرچ ہو رہا ہے، قوالوں اور نعت خوانوں پر فنون کی بارش کی جاتی ہے، ہم صرف صوت اور صورت کو دیکھتے ہیں، ہم ڈھنگ اور آہنگ کو دیکھتے ہیں، ہم میلا و شریف، گیارہویں شریف کے نام پر بیسیوں دیکھیں اور رنگارنگ کھانے اور پھل تقسیم کر دیتے ہیں اور وہ بھی غرباء کو نہیں بلکہ مالدار دوستوں کو کھلا کر مطمئن ہو جاتے ہیں کہ ہم مستحق جنت ہو گئے ہیں۔

ہم نہیں سوچتے کہ:

○ — ان تقریبات سے ہمارے اندر کیا انقلاب پیدا ہوا ہے؟

○ — کتنا خوف خدا پیدا ہو رہا ہے؟

○ — حضور سید عالم صلی اللہ تعالیٰ علیہ وسلم کی تعلیمات پر عمل کرنے اور آپ

کے مشن کو آگے بڑھانے کا کتنا جذبہ پیدا ہوا ہے؟

○ — کتنے باصلاحیت اور غریب طلباء کی امداد کر کے ان کا علمی سفر آسان کیا

ہے؟

○ — کتنے دینی مدرسین کی خدمت کر کے ان کی تدریس میں معاونت کی

ہے؟

○ — اہل سنت و جماعت کا کتنا طریقہ طریقہ کر فری تقسیم کیا ہے؟

○ — رضا اکیڈمی، لاہور جیسے فری لٹرچر تقسیم کرنے والے ادارے سے کتنا

تعاون کیا ہے؟

○ — اہل سنت و جماعت کے کس مدرسے کی طرف بہت تعاون بڑھایا

ہے؟

○ — گونہ لاہوری قائم کی ہے یا اہل سنت و جماعت کی کس لاہوری

سے تعاون کیا ہے؟

اگر ان میں سے کوئی کام بھی نہیں کیا تو سمجھ لیں کہ آپ نے عصر حاضر کے تمام

تقاضوں سے آنکھیں بند کر رکھی ہیں، اور آپ نے علمی کام نہ کرنے کی قسم کھا رکھی ہے۔

حکیم الامت مفتی احمد یار خاں نعیمی رحمہ اللہ تعالیٰ نے کئی تلخ اور کتنی چلی بات کہی

ہے؟

مال سنی بیہ قوالی و عرس مال نجدی بہر تعلیم است و درس

مال سنی بہ قبور و خانقاہ دیوبندی بر علوم و درسا

○ — سنی کا مال قوالی اور عرس کے لئے ہے، جبکہ نجدی کا مال تعلیم اور درس

کے لئے ہے۔

○ — سنی کا مال قبروں اور خانقاہوں پر خرچ ہوتا ہے جبکہ دیوبندی کا مال

علوم اور درس گاہوں پر خرچ ہوتا ہے۔

آخر میں جناب سید محمد قاسم حسین شاہ صاحب اور ان کے رفقاء کی خدمت میں

زارش کروں گا کہ آپ نے ”اصلاح مخالف نعت“ کا بیڑا اٹھایا ہے، اللہ تعالیٰ آپ کو کامیابی عطا فرمائے، لیکن یہاں تو ”ساتھی“ بھی بگڑی ہوئی ہے ”ظہور الفساد فی البرو البحر“ یہ طرف فساد ہی فساد پھیلا ہوا ہے، اس لئے اصلاح کی تحریک کو ہم غیر بگاڑ جاری رکھیں ہی افضل نعت منعقد کرنے والوں کی اصلاح کریں، انبیوں کی اصلاح کریں، بے عمل اور بے مقصد چیزوں کی اصلاح کریں، خطباء اور واعظین کی اصلاح کریں، پھر عام مسلمان کی بھی اصلاح کریں، اللہ تعالیٰ آپ کو ہمت و توفیق اور وسائل عطا فرمائے۔

والآخر دعوانا ان الحمد لله رب العالمین

یہ مقالہ ۲۶ ستمبر ۲۰۰۴ء بروز اتوار منعقد ہونے والی ”اصلاح مخالف نعت کا نظریں“ منعقد و انجمن ابال نمبر ۶، میں ڈاکٹر ممتاز احمد سیدی کی گزارش پر چھاپا۔

بعض لوگوں کی مذہب اہل سنت سے دوری (اسباب اور محرکات)

علامہ محمد علیہ الرحمہ رحمہ اللہ (اٹھایا)

آج کے اس دور ترقی میں جب انسان اپنی کمندیں چاند پر ڈال چکا ہے اور کھجیاں کو توڑ لانے کی فکر میں سرگرداں ہے، ہر طرف مادیت کا دور دورہ ہے، جسے بھی دیکھتے وقت کی رفتار سے کچھ آگے ہی نکلنے کی کوشش میں شام و سحر حیران و پریشان کھڑا نظر آ رہا ہے، ایسے حالات میں جہاں دیگر قومیں اپنے مذہب سے بیزار نظر آ رہی ہیں وہیں مذہب اسلام کے پرستار بھی اتنا ہارک و تباہی سے ارشادات اور اس کے پیرویدہ رسول کے ان مقدس خطوط سے برگشتہ نظر آ رہے ہیں جس پر چل کر کسی زمانے میں ملت اسلامیہ کے جیالوں نے اسلام کے عقیدہ کو سروری و جہاد بانی کا عقیدہ ثابت کر دکھایا تھا اور دنیا کو یہ باور کرنے پر مجبور کر دیا کہ اسلام کے نقوش ابھی اور اس کا نظام سرمدی ہے اور با مخالف کے جباروں جھوٹے بھی شجر اسلام کی شاہدانی کی نقصان نہیں پہنچا سکتے۔

لیکن عصر حاضر میں امت مسلمہ کے طرز حیات اور طریقہ زیست کو دیکھ کر آنکھوں سے آنسوؤں کا سیل رواں بہہ نکلتا ہے کہ آخر امت مسلمہ کو کیا ہو گیا ہے؟ کیا اس کو زمانے کی نظر ٹل گئی ہے؟ کبھی یہ خیال نا سوریہ کر دل میں گردش کرتا ہے کہ کہیں ایسا تو نہیں کہ وہ ”نہیہ“ کا زوال جو رسول کریم و قاری علیہ السلام نے ہمیں عطا فرمایا تھا اس نے اپنی اثر آفرینی ترک کر دی ہے، لیکن فوراً ہی دوسرا سوال نقش ذہن پر ابھرتا ہے کہ اس کی کیا وجہ ہو سکتی ہے؟ کیا نظام اسلامی کو شرف و وام حاصل نہیں؟ لیکن فوراً قرآن و حدیث کے لافانی نصوص ہماری پیادہ سازی کرتے ہوئے ہمارے ان خیالات کی تردید کرتے ہیں، اور ہمیں یہ ذہنی دیتے ہیں کہ ایسے خیالات قطعی طور پر شیطانی ہیں اور یقیناً اسلام کا نظام ابھی ہے، لیکن پھر وہی سوال ذہن دو ماٹ میں گردش کرنے لگتا ہے کہ کچھ کیوں امت مسلمہ ذلت و پستی کے قعر میں ہے؟

گمراہ چاہتی ہے، اور آج کیوں امت مسلمہ کی اقبال مندی کا ستارہ واقع عالم پر چمکتا نظر نہیں آتا؟ میں انہی انہی خیالات میں غلطیاں دیکھتا ہوں کہ یہ ایک قرآن مقدس کی ایک آیت نے ہماری آنکھیں کھول دیں اور امت مسلمہ کی دیکھتی ہوئی نفس بکڑی، اور لوح ذہن پر یہ آیت گرہ لگش ہو گئی۔

”وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ“

(آل عمران، آیت ۱۳۹: ۴۱)

”مستحق نہ کہ ہمت نہ کھو دو تم ہی غالب رہو گے اگر تم مومن کامل ہو۔“

امت اسلامیہ کے انحطاط وادبار کے ایک سرسبز راز سے پردہ ہٹا، اور یہ درس ملا کہ مذہب سے دوری، مادہ پرستی، احکام خداوندی سے روگردانی ہی ہمارے زوال کی کہانی کا پس منظر ہے، یہاں پہنچ کر ہمارے ذہن میں ابھرنے والے چند سوالات کسی ذمہ داری کی طرح گرب و آزار کا سبب بن جاتے ہیں، آخر آج ہماری قوم مذہب اہل سنت کا عقلا وادارہ چھینکنے کے کیوں درپے ہے، آخر اس کے مضمرات کیا ہیں؟ ایک ابدی دین اسلام، اور مسلک حق اہل سنت و جماعت سے وابستگی کے باوجود ہماری قوم ہماری باتوں سے متغیر کیوں نظر آ رہی ہے، ہم ان کی خدمت میں جو حقانی باتیں، قرآنی آیات اور سنت کے نصوص سے مرصع کر کے پیش کرتے ہیں اسے وہ فریب، دھوکہ، گورکھ دھند، اور نہ جانے کیسے کیسے گھناؤنے القابات سے یاد کرتی ہے، جب کہ خود ساختہ عقائد کے حاملین اپنے انہیں کج عقائد کو شریعت کی شکل میں پیش کرتے ہیں تو اسے بطیب خاطر شریعت روح افزا سمجھ کر نوش جاں کر لیتی ہے، کیا حق و باطل کے مابین خط امتیاز کھینچنے کی قوت سلب ہو چکی ہے۔ آخر اس کے اسباب و عوامل کیا ہیں؟ ذرا سی دماغی مشقت کے بعد یہ حقیقت ہم پر عیاں ہو جاتی ہے کہ اگرچہ ہم اہل سنت و جماعت کے عقائد و افکار، اصول و فروع، قرآن و سنت کی بنا پر استوار ہیں لیکن ہمیں یہ بات فراموش نہیں کرنی چاہیے کہ پروپیگنڈہ اور ترجمانی کو دور حاضر

میں کسی بھی چیز کی نشر و اشاعت میں بڑا دخل ہے چنانچہ پروپیگنڈہ کے بل پر غلط چیزیں بھی صحیح شکل میں نظر آنے لگتی ہیں اور صحیح باتیں اسی پروپیگنڈہ کے سبب غلط محسوس ہونے لگتی ہیں، چنانچہ ہم دیکھتے ہیں ہمارے عقائد و افکار و دلیل و حجت سے مزین ہونے کے باوجود، ان کی صحیح ترجمانی نہیں ہو پا رہی، اور عملی طور سے جو تاثر لوگوں تک پہنچتا ہے وہ بہت افسوسناک ہے، جس کی بنا پر لوگوں کے نقش دل پر یہی اثر مرتب ہوتا ہے کہ ان ہی عملی آوارگی کے مجموعہ کا نام سنیت ہے، ان خرابیوں پر تفصیلی بحث سے قبل اس کا اجمالی خاکہ پیش کرنا ضروری ہے تاکہ سمجھنے میں آسانی ہو۔

(۱) نماز سے بے اعتنا بے رغبتی۔

(۲) بجائے فرائض و واجبات کے مستحبات و مستحبات پر سختی سے عمل۔

(۳) مزارات مقدسہ پر مشیبات شریعہ کا ارتکاب کرنے کے باوجود اسی کو تحفہ سنیت سمجھنا۔

(۴) مقررین کا لوگوں کی ذہنیت اور مواقع کو سمجھے بغیر فلک شکاف نعروں کے سائے میں مصنوعی چیخ و پکار کے ساتھ تقریر کرنا۔

یہی وہ اسباب ہیں جن کی بنا پر پوری جماعت اہل سنت کی بدنامی و رسوائی ہو رہی ہے، اور سنیت سے بیزارگی کا داغیہ فروغ پا رہا ہے۔

نمازی ہی کو لے لیجئے قرآن و احادیث کے درخشاں و تابندہ نصوص اس بات پر شاہد ہیں کہ نماز اہم العبادات ہے، نماز مسومنوں کی معراج ہے، نماز سرکارِ دو عالم علیہ التحیۃ والسلام کی آنکھوں کی ٹھنڈک ہے، اور کسی سے یہ بات مخفی بھی نہیں ہے، لیکن اس کے باوجود ہماری اکثریت اس عظیم فریضہ کی ادائیگی میں حد درجہ کوتاہی میں ملوث نظر آتی ہے، جب کہ ہونا تو یہ چاہئے تھا کہ ہم سب سے زیادہ نماز پر عمل پیرا ہو کر آقاؐ کے کلمات علیہ السلام کی آنکھوں کو ٹھنڈک پہنچا کر رضائے الہی کے ساتھ رضائے نبوی کی عظیم دولت بھی اپنے دامن میں سمیٹ لیجئے، لیکن افسوس یہ ہے کہ نماز کے بارے میں اکثریت کوتاہی کا ارتکاب کرتے

ہوئے مستحبات پر زیادہ عمل پیرا ہو گئی ہے۔ ہماری کوتاہی اب ضرب المثل بن گئی ہے اور نیچے سادہ لوح افراد تک یہ تاثر پہنچ رہا ہے کہ اہل سنت کے نزدیک نماز کوئی مہتمم بالشان چیز نہیں ہے، اور پھر وہ متنفر ہو کر کسی اور مسلک سے منسلک ہو جانے میں ہی عافیت محسوس کرنے لگتے ہیں، کتنی عجیب بات ہے کہ ہم نماز کے سب سے پرزور داعی و حامی ہو کر بھی ہمارے تعلق سے یہ رجحان فروغ پا رہا ہے کہ ان کے یہاں نماز کی کوئی اہمیت نہیں ہے، کیا ہماری علمی بے راہ روی کے سبب راہ پانے والا یہ باطل خیال مزاج سُنیّت سے میل کھاتا ہے؟ کیا ہم وہی اہل سنت نہیں جن کے اکابر کی یہ تاریخ رہی ہے کہ وہ ساری ساری رات بارگاہ الہی میں جبین نیاز کو سجدوں میں جھکائے رکھتے تھے۔

یوں ہی ہونا تو یہ چاہئے تھا کہ ہم ختی کے ساتھ فرائض و واجبات کی پابندی کرتے اور اپنی پوری کوشش اس میں صرف کرتے کہ کسی بھی طرح اسلامی فرائض و واجبات ترک نہ ہونے پائیں اور پھر خدا ہمیں توفیق دیتا تو ہم مستحسن چیزوں پر بھی عمل پیرا ہو کر کونین کی ارجمندیوں سے بہرہ مند ہوتے، لیکن اس میدان میں بھی ہماری عملی حالت برعکس ہی نظر آتی ہے، ہم سلام، فاتحہ و دیگر امور پر ختی کے ساتھ عمل کرتے ہیں، ہم سے اگر کوئی فاتحہ ترک ہو جائے تو ہمیں احساس عصیاں ہونے لگتا ہے، لیکن جب فرائض و واجبات پر عمل کی باری آتی ہے تو ہم اس میں سب سے پیچھے نظر آتے ہیں اور اس کے ترک پر ہمیں وہ احساس زیاں بھی نہیں ستاتا ہے جو ہونا چاہئے، اور اس کا اثر یہ مرتب ہوتا ہے کہ لوگ غلط فہمی کا شکار ہو جاتے ہیں اور وہ یہ باور کر لیتے ہیں کہ اہل سنت کے یہاں فرائض و واجبات کے مقابل مستحب و مستحسن اعمال کا زیادہ اہتمام ہوتا ہے، اور ان کے نزدیک ان کی اہمیت بھی زیادہ ہے، جب کہ اس نظر نے کا حقیقت سے کوئی تعلق نہیں، آخر اس طرح کے خیالات رکھنے والوں کے خیالات کو اس وقت اور استحکام مل جاتا ہے جب ہم یہ یقین کر بیٹھتے ہیں کہ کوئی فرائض و واجبات پر عمل کرے یا نہ کرے اگر وہ ان پسندیدہ چیزوں کو عملی زندگی میں شامل

نہیں کرتا، تو وہ دائرۂ سُنیّت سے خارج ہے، یا کم از کم وہ مصلوب سنی نہیں ہے، حالانکہ یہ ایک بیہودہ خیال کے سوا کچھ بھی نہیں ہے۔

(۲)۔ جہاں تک مزارات مقدسہ کا سوال ہے تو وہ اور ہی باتری کے شکار ہیں، جس کا اثر چاہے وہ جا کر مشاہدہ کر لے کہ یہ مزارات مقدسہ جہاں کی حاضری حصولِ برکات کا ذریعہ اور موجب سعادت ابدی ہے، وہیں لوگ کس جرات و بے باکی کے ساتھ حدودِ شریعہ کی پامالی کرتے نظر آتے ہیں، اکثریت ایسے ہی لوگوں کی ہوتی ہے جو زیارت و آداب سے ادنیٰ واقفیت بھی نہیں رکھتے اور پھر ایسی حالت میں کچھ لوگ سجدے کی حالت میں نظر آتے ہیں، تو کچھ لذتِ طواف سے آشنائی حاصل کرنے میں روحانی سکون محسوس کرتے ہیں، مزاروں کے مجاورین مزارات کی صفائی کے لئے مخصوص جاروب سے نوجوان لڑکیوں کے رخساروں پر پھیرا لگاتے ذرا بھی خوفِ خدا محسوس نہیں کرتے، حاضری دینے والیاں تو یقین رکھتی ہیں کہ وہ اس طرح سے صاحبِ مزار کے فیضان سے مستفید ہو رہی ہیں، لیکن انہیں اس کا کیا احساس کہ خود ان کی حاضری کتنی لعنتوں کا سبب ہے؟ اور اس سے صاحبِ مزار کے فیوض و برکات سے مالا مال ہونے کے بجائے اس سے محرومی ہی ہاتھ آتی ہے، میں یہ نہیں کہتا کہ جو لوگ مزارات پر سجدہ کرتے ہیں وہ بہ نیت عبادت کرتے ہیں، نہیں ہرگز نہیں، اگر ایسا ہو تو وہ دائرۂ اسلام سے خارج ہو جائیں گے، لیکن سجدہ بہ نیت تعظیم ہی کا شریعتِ محمدی میں کیا جواز ہے، کیا ہمارے علمائے اہل سنت کی تصنیفات اس کے حرام ہونے کی ناطق نہیں ہیں، تو پھر ایسا کیوں؟ لوگوں کو ایسی حرکتوں سے عام افراد تک یہ تاثر پہنچتا ہے کہ شاید سنیوں کی شریعت میں اس کا کوئی جواز موجود ہے، اور بس اہل سنت کی کتابوں کا مطالعہ کئے بغیر وہ ان کے صحیح عقائد و افکار سے نفرت زدہ ہو جاتے ہیں اور یہ باور کر لیتے ہیں کہ سُنیّت سے منسلک ہونے کا مطلب یہ ہے کہ وہی سارے رسومِ باطلہ انہیں بھی انجام دینے ہوں گے اور بڑی افسوسناک بات یہ ہے کہ ایک طرف ایسی غلط باتوں کی

وجہ سے تو ہم اہل سنت کی امیج خراب ہو رہی ہے لیکن ہمارے مشائخ اپنی مشیخت کی دکان چمکا کر لذت عیش و دوراں سے محظوظ ہو کر خواب نوشیں سے بہرہ مند ہونے میں مصروف ہیں اور اپنے آباء و اجداد کے مزارات پر مکمل دسترس رکھنے کے باوجود شام و صبح انجام پانے والے غیر شرعی امور کے سیلاب پر بند باندھنے کے لئے زیارت و آداب کا ایک بورڈ بھی آویزاں کرنے کی زحمت گوارہ نہیں کرتے اور نہ مستقبل میں ایسی کوئی امید نظر آ رہی ہے، اور اگر معاملہ ایسا ہی رہا تو ہمارے مشائخ عظام کو کل قیامت کے دن بارگاہ الہی میں جواب دہی کے لئے ابھی سے ذہنی طور پر تیار رہنا ہوگا۔

(۳) — وعظ تقریر کا زمانہ و راز سے مذہب کی تبلیغ و اشاعت میں ایک نمایاں رول رہا ہے، لیکن عصر حاضر میں مقررین کا بھی عجیب رویہ بن چکا ہے ان کی تقریر کا دائرہ محض چند رٹائے الفاظ، مخصوص تراکیب، چند چیدہ اشعار، اور فلک شکاف چیخ و پکار میں منحصر ہو کر رہ گیا ہے، نہ موقع کی مناسبت کا لحاظ، نہ لوگوں کی ذہنیت کی پروا، بس کرسی خطابت پر تشریف لائے اور پورے گھن گرج کے ساتھ کسی ریکارڈ شدہ کیسٹ کی طرح بولتے رہے، فلک شکاف نعرے لگوائے، قوم کی واہ واہ لوائی، اور پھر اسٹیج سے اتر آئے، تقریر سے قوم کو کیا ملا؟ اس سے کوئی واسطہ نہیں، وہی لوگ جو درمیان خطابت نعرہ تو حید و رسالت لگاتے نہیں جھکتے، اگر ان سے جلسہ کے اختتام پر پوچھ لیا جائے کہ فلاں مقرر نے کیسی تقریر کی؟ تو برجستہ بول اٹھیں گے کہ بہت شاندار تقریر تھی، بہت اچھی اچھی باتیں بیان ہوئیں اگر اسی برجستگی کے ساتھ یہ دوسرا سوال بھی کر لیا جائے کہ ان کی بتائی کچھ اچھی باتیں ہمیں بھی بتائیں، تو وہ سر کھجالتے ہوئے نظر آئیں گے، کیا دعوت و اصلاح کا یہی طریقہ قرآن نے ہمیں دیا ہے، کیا سنت نبوی کی تعلیمات اس امر کی اجازت دیتی ہیں کہ فجر تک جلسہ کریں اور نماز فجر پڑھے بغیر اس طرح محو خواب ہو جائیں کہ ظہر سے بھی غفلت ہو جائے؟ کیا اس طرح کے جلسوں کی اسلام میں کوئی گنجائش ہے؟

یہی وہ اسباب و عوامل ہیں جن کی بنا پر لوگ غلط عقائد کو بھی صحیح سمجھ بیٹھے ہیں اور اہل سنت سے متنظر نظر آتے ہیں، جب کہ ان سبھی چیزوں کا سببیت سے دور کا بھی علاقہ نہیں ہے، ان باتوں کو پیش کرنے کا مقصد صرف یہی ہے کہ ہماری عملی آوارگی کی وجہ سے اہل سنت کے تعلق سے فروغ پانے والے غلط رجحان پر روک لگائی جاسکے، اور لوگوں کی آنکھیں کھلیں، اور عملی اصلاح کے لئے آمادہ ہوں، چنانچہ ضرورت اس بات کی ہے کہ ہم سب مل جل کر ایسی تمام برائیوں کی اصلاح کے لئے جبرہ مسلسل کریں جو ہمارے معاشرے میں قدم جما چکی ہیں اور غلط پروپیگنڈہ کا سبب بن کر ہمارے مذہب کی ترقی کی راہ میں خائل ہو کر رکاوٹیں پیدا کر رہی ہیں اور یاد رکھیں کہ اگر ہم اس عظیم کام کے لئے آمادہ عمل نہیں ہوئے تو تاریخ اور آنے والی قوم ہمیں معاف نہیں کرے گی اور ہمیں ایک خسارے کے لئے تیار رہنا ہوگا، جس کا تعلق صرف کسی فرد یا جماعت سے نہیں بلکہ وہ ایک آفاقی و عالمی خسارہ ہوگا، اور وہ خسارہ امت کی گمراہی کا ہوگا، جس کے لئے ہم سب کو اللہ کے حضور جواب دینا ہوگا، اور وہاں کوئی حیلہ سازی پر وائے نجات نہ دلا سکے گی، اور سر حشر خیر امت ہونے کے باوجود اپنی رسوائی کے جنازے پر ماتم کرنا ہوگا۔

کاش ہم عملی طور پر اسلاف کا دامن مضبوطی سے تمام لیتے، اور ان کی حیات طیبہ کو اپنی عملی زندگی میں نافذ کر کے کذب و دروغ کا پردہ فاش کر دیتے، کاش ہمارے ارباب مشیخت خود ساختہ فہم خانہ تقدس سے نکل کر مزارات پر انجام پانے والی غلط کاریوں کے سد باب کے لئے کوئی لائحہ عمل تیار کرتے، کاش ہمارے خطباء اپنی خطابت میں شعلہ بیانی کے ساتھ ساتھ روح اسلاف کو بھی زندہ رکھتے، تو آج یہ منحوس دن دیکھنے کو نہ ملتا۔

انداز ہیاں گرچہ بہت شوخ نہیں ہے

شاید کہ اتر جائے ترے دل میں مری بات

ملت اسلامیہ کے لیے روح پرور اور نشاط انگیز ارمان
محافل میلاد میں بیان کی جانے والی حدیث نور اور حدیث نفی سایہ اپنی صحیح سندوں کے ساتھ
منظر عام پر جگمگانے لگیں

مُصَنَّف عبد الرزاق

کی پہلی جلد کے دس گشتہ ابواب

از: جلیل القدر حافظ الحدیث امام ابو بکر عبد الرزاق بن ہمام صنعانی یمنی

امام البوظیفہ اور امام مالک کے شاگرد امام احمد بن حنبل کے استاد،

امام بخاری اور مسلم کے استاذ الاستاذ (رحمہم اللہ تعالیٰ)

(ولادت ۱۲۶ھ وفات ۲۱۱ھ)

تحقیق و تقدیم

ڈاکٹر عیسیٰ ابن عبد اللہ ابن مانع خیری مدظلہ العالی

سابق ڈائریکٹر محکمہ اوقاف و امور اسلامیہ، دہلی

پرنسپل امام مالک شریعہ اینڈ مادلنگ

تقریظ

محدث جلیل ڈاکٹر محمود سعید، روح مصری شافعی مدظلہ العالی (دہلی)

ترجمہ و تقدیم

شیخ الحدیث علامہ محمد عبد الحکیم شرف قادری

مکتبہ قادریہ، لاہور

برادران اسلام کے لئے دعوت غور و فکر

اسلام کی بنیادی تعلیم صرف لا الہ الا اللہ نہیں ہے اور نہ صرف محمد رسول اللہ ہے، بلکہ دونوں کا مجموعہ اسلام کی بنیادی تعلیم ہے، مسلمان کا کام یہ ہے کہ اللہ تعالیٰ اور اس کے حبیب صلی اللہ تعالیٰ علیہ وسلم کے ساتھ والہانہ محبت رکھے ان کی اطاعت کرے اور سرکارِ دو عالم صلی اللہ علیہ وسلم کی تعلیمات اور سنتوں پر عمل کرے۔

جب کہ دیکھنے میں آ رہا ہے کہ بعض لوگ محفل میلا داور محفل نعت تو منعقد کرتے ہیں، لیکن اللہ تعالیٰ کی محبت اس کے ذکر اور اس کی اطاعت کی بات ہی نہیں کرتے، نماز، روزہ، حج اور زکوٰۃ کا نام ہی نہیں لیتے، حالانکہ انبیاء کرام علیہم السلام کی تشریف آوری کا مقصد ہی اللہ تعالیٰ کی طرف بلانا تھا، اس اہم نکتے کی طرف توجہ دلانے کے لئے عالم اسلام کی عظیم اور عبقری شخصیت شیخ الحدیث علامہ محمد عبدالحکیم شرف قادری دامت برکاتہم العالیہ نے چند مقالات لکھے ہیں جن کا مجموعہ **”خدا کو یاد کر پیارے“** کے نام سے اصلاح کے جذبے کے تحت شائع کیا جا رہا ہے۔ اللہ تعالیٰ اس اشاعت کو قبول فرمائے اور اس کا ثواب ہمارے والد گرامی **معراج دین مرحوم** کو عطا فرمائے اور اسے برادران اسلام کے لئے مفید بنائے۔

1۔ کوئٹہ ایسٹ پبلیکیشنز
پبلکیشنز

رابطہ ۰ محمد رحمان چیف ایگزیکٹو اسٹیشن پرنٹ

Ph:042-5430344, 0300-9401236